


پاکستان



جي ايم سيد

پاکستان

جي ايم سيد

فهرست

پيش لفظ : جي ايم سيد

باب پهريون : پاڪستان جو وجود غلط بنيادن تي برپا
ڪيل هو

باب ٻيو : پاڪستان جو وجود تاريخي حقيقي جي
خلاف هو

باب ٽيون : پاڪستان جي وجود ۾ اچڻ بعد پهتل نقصان

باب چوٿون : پاڪستان سامراج جو اڏوڻي ڪم اچي ٿو

پيش لفظ

ڀاڪستان ڪي ٺهڻي 37 سال ٿيا آهن. ان جي ٺاهڻ ۾ مون به هڪ حد تائين حصو ورتو پر جهڙن اسرن ۽ اميدن تي اهو ٻريا ٿيل هو سي سڀ تجربي جي بنياد تي غلط ثابت ٿي چڪيون آهن. هاڻ آئون هن نتيجي تي پهتو آهيان ته اهو تجربو ناڪامياب ٿيو آهي، جيڪڏهن ان کي گهڻي وقت تائين هلايو ويندو ته ملڪي رهاڪن جي تباهي جو ڪارڻ بڻبو. ان ڪري ڪليءَ طرح ظاهر ڪرڻ گهرجي ته ان کي ڏاهي ڀارت سان ڪنهن بنياد تي شامل ڪرايو وڃي. پر جنهن صورت ۾ اها ڳالهه اهل پنجاب جي مفاد جي خلاف ٿيندي، تنهن ڪري اهي ڪنهن به صورت ۾ ان کي ڏاهڻ ۾ رڪاوٽ وجهندا.

بينگال ان پنجوڙ مان جان چڙائي چڪو آهي. بلوچستان ۽ پختونستان وارن به ان جي ڏاهڻ لاءِ ڪوششون پئي ڪيون آهن. هاڻ رهيو آهي سنڌ جو حصو جنهن کي ڪالونائيز ڪري استحصال ڪرڻ لاءِ هر طرح جون ڪوششون ٿي رهيون آهن، ان ڪري مون مناسب سمجهيو ته سنڌ جي رهاڪن اڳيان ان مسئلي تي روشني وجهي، کين عرض ڪيو وڃي ته جيڪڏهن هو سنڌ جي گذريل پنجن هزار ورهين جي تاريخي ملڪ، قوم تهذيب، تمدن، اقتصادي ۽ سياسي مفاد کي بچائڻ گهرن ٿا ته هو ان مسئلي تي پوري طرح غور ڪري ان مصيبت مان پاڻ کي آزاد ڪرائين ان ڪري هي ڪتاب لکي رهيو آهيان.

هي ڪتاب پنجن بابن تي مشتمل ٿيندو جنهن جو مفصل ذڪر هر هڪ باب ۾ ڏنو ويندو پر هتي هي ظاهر ڪرڻ ضروري ٿو سمجهان ته ڀاڪستان جو قيام سامراجي طاقتن جي ايجاد ڪيل نظرين مطابق وجود ۾ آيو آهي. ان لاءِ اوائلي بنياد رسول اڪرم صه جي وفات بعد حضرت عمر عرب سامراج قائم ڪرڻ لاءِ وڌو جنهن مذهب ۽ سياست کي گڏي، اسلام ۾ چار بدعتون داخل ڪيون.

پهرين بدعت خلافت جو ادارو هو جنهن جو نه قرآن ۾ ذڪر ڪيل آهي ۽ نه رسول مقبول صه ان لاءِ ڪا صريح وصيعت ڇڏي هئي. مسلمانن ۾ اوائلي اختلاف خلافت جي نالي ۾ پيو. اهي ٻن فرقن ۾ ورهائجي ويا. هڪ سني ٻيا شيعا، مون پنهنجي ڪتاب ”سنڌو جي ساڃاهه“ ۾ اڳيئي ڄاڻائي ڇڏيو آهي، ته مذهب سياست کي گڏي هلائڻ غلط هو ڪامياب سياست، مذهب جي اصولن ۾

ڪمپرومائيز آڻڻ سان عمل ۾ ايندي آهي.
مذهب جا بنيادي مٿا:

محبت انساني، امن عالم ۽ ترقي بني نوع انسان ٿين ٿا.
سياست جو مقصد، حڪومت قائم ڪري ملڪ جو نظم نسق هلائڻ
ٿئي ٿو. محبت ۾ زور زبردستي ڪتب نه آڻبي آهي.
قرآن جو صريح حڪم لاکراهه في الدين دين ۾ زور
زبردستي نه هوندي آهي. ان ڳالهه جي شهادت ڏئي ٿي ته مذهب ۾
زور زبردستي نه هلائڻي آهي.
ملڪي حڪومت سواءِ زور زبردستيءَ جي هلي نه سگهندي
تنهن ڪري ٻئي ڳالههون هڪ ٻئي جي متضاد آهن.
زور زبردستيءَ جي عدم موجودگي سواءِ اهڙا جي وجود ۾
اچي نه سگهندي.

عربن جو معاشره بدويانه هو. ان ۾ ماڻهو جانورن وانگر زور
زبردستي سان درست ٿي سگهيا ٿي. ان ڪري حضرت عمر کي عرب
سامراج قائم ڪرڻ لاءِ مذهب ۽ سياست کي گڏ ڪري زور
زبردستي استعمال ڪرڻ جي بدعت داخل ڪرڻي پئي، جنهن جي
نتيجن ۾ خلافت جو ادارو قائم ڪيائين.

ان ڪري جهاد (زور زبردستي) استعمال ڪرڻ جو جواز مذهب ۾
داخل ڪرڻو پيو. جو قرآن جي حڪم جي صريح خلاف هو.

2. ٻي ڳالهه جا ايجاد ڪئي وئي، سا دين فطرت کي مڪمل
دين ڪري ظاهر ڪرڻو پيو. اسلام دين فطرت هو. فطرت قانون ارتقا
کي سڏبو آهي، جنهن مطابق ڪابه ڳالهه يا شيءِ مڪمل نه ٿي ٿئي.
وهندڙ درياءَ وانگر اها روان ۽ دوان هوندي آهي. ان کي ڪن حدن ۾
محدود ڪرڻ قانون فطرت جي خلاف ٿئي ٿو.

ان ڪري ڪنهن قانون کي مڪمل ۽ دائمي سڏي ان کي هر
دور ۽ زماني لاءِ مزو ڪرڻ جو نظريو غلط هو. ان کي مڃڻ ڪري ان
قانون کي زور سان رائج ڪرڻ جو دستور پوي ٿو. تاريخ ان لاءِ شاهد
آهي ته ڪنهن شريعت يا قانون کي مڪمل سڏڻ ڪري ان کي رائج
ڪرڻ لاءِ زور زبردستي ڪتب آڻڻي پوي ٿي.

مذهب بنيادي طرح محبت تي مدار رکڻ ڪري زور زبردستي
جي مخالفت ڪري ٿو. سنڌ جي بزرگن ان ڳالهه کي پوري طرح سڃاڻي
چئي ڏنو ته:

”عشق سارو اسلام مذهب محبت عين مبارڪ“
(مصري شاهه)

پر عربن جو معاشرو ان ڳالهه جو حامل نه هو. ان ڪري انهن مذهب ۽ سياست کي گڏي، سندن مفاد لاءِ وقت جي تقاضا مطابق ڪتب آندو.

3- ٽي ڳالهه جا مذهب ڏسي ٿو سا اها هئي ته هر ماڻهو ۽ قوم فطري طور آزاد رهڻا هئا. عربن حضرت عمر جي دور ۾ ان کي تابع بنائڻ ۽ اتي جي مخالفت ڪندڙن کي غلام بنائڻ، زالن کي لونڊيون بنائڻ، پراڻي ملڪيت ڦري ان کي مال غنيمت سڏڻ سان دين محبت کي دين ڦر ۽ فساد بنائي ڇڏيو.

4- چوٿين ڳالهه جا اسلام ۾ داخل ڪئي وئي، سا اها هئي ته چند دستورن کي (جي يهودين جي دين، عرب دستورن ۽ مڪاني حالات جي تقاضائي برپا ڪيل هئا) دين مڪمل سڏي حڪومت ذريعي انهن کي ماڻهن کي مڙهڻ جو رواج وڌو.

5- پنجين ڳالهه جا اسلام ۾ داخل ڪئي وئي، سا اها هئي ته عربي ڳالهه يا نظريي کي مرڪز بنائي قانون فطرت جي خلاف اڳين جملي مذهبن ۽ شريعتن کي رد ڪيو ويندو. جا ڳالهه قانون فطرت جي خلاف هئي، انساني معاشره مختلف دورن مان ترقي ڪندو پي آيو. اول ۾ وحشيانه دور هو. ان کانپوءِ بدويانه دور آيو. ان کانپوءِ زراعتي دور مروج ٿيو. ان کانپوءِ تجارتي دور آيو. ان کانپوءِ صنعتي دور پيدا ٿيو. پوءِ سائنسي دور آيو. بعد ۾ ائٽمي دور آيو آهي. اڳتي هلي ڇا ٿئي، اهو حالتن تي مدار رکي ٿو. اسلام بدويانه دور جي پيداوار آهي. ان جا دستور ۽ قانون ٻين دورن لاءِ ڪار آمد نه ٿي سگهيا ٿي.

ڀارت ۾ آرين اول ۽ پنهنجي قانونن ۽ دستورن کي زوريءَ مروج ڪرڻ گهريو پر جنگين بعد هو ان نتيجي تي پهتا ته اهنسا، زور زبردستيءَ جي جهنگلي قانون کان بهتر هو.

يهودين جي سياست ۽ مذهب کي گذڻ جي حضرت عيسيٰ مخالفت ڪري عدم تشدد جي تبليغ ڪئي، پر ڪجهه وقت گذرڻ بعد عيسائين اقتدار ۾ اچڻ بعد پوپن جو ادارو قائم ڪري وري مذهب ۽ سياست کي گڏي پنهنجي مفاد لاءِ ڪتب آندو ۽ اڳتي هلي هنن ان کي خير باد چئي، مذهب ۽ سياست کي عليحده ڪري ڇڏيو. مسلمانن خلافت جي اداري کي نه ڇڏيو جيستائين ترڪن شڪست

ڪاٺ بعد ان کي ختم ڪيو.

مغربي تهذيب وارن اڪثر مسلمانن کي جاهل سمجهندي،
تي دفعا وري انهن کي مذهب ۽ سياست کي گڏي هلائڻ طرف ترغيب
ڏني. پهرين دفعي جمال الدين افغاني معرفت انگريزن پنهنجي
سامراج کي فرانس جي شهنشاهه نيپولين پيري ان جي طاقت کان
بچائڻ لاءِ ترڪي خلافت کي پٺن اسلامزم جي نالي ۾ گڏ ڪرڻ جي
تجويز رڻي جا عيسائي قومون رد ڪري چڪيون هيون. نتيجو اهو
نڪتو جو ترڪي سامراج ختم ٿي ويو.

ان کانپوءِ انگريزن سر سيد احمد خان، علامه اقبال ۽ مسٽر
جنح جهڙن ماڻهن کي ڪتب آڻي، پاڪستان کي وجود ۾ آندو پر
جنهن صورت ۾ اهو مذهب جي بنيادي اصول، تواريخي حقائق جي
خلاف هو ان ڪري هو اچي تڻ کي ويجهو بيٺو آهي. اڀرندو
پاڪستان جدا ٿي بنگلاديش جي صورت اختيار ڪري چڪو آهي.
هاڻ ان کي آخري نوشدارو اسلام جي نالي جو پياري،
موجوده حڪومت زنده رکڻ لاءِ ڪوشش ڪري رهي آهي. اسلامي
شريعت، اسلامي اتحاد، اسلامي تهذيب وغيره جي نالن سان، ان کي
مذهب جي نالي ۾ قائم رکڻ جو راڳ آلاپيو وڃي ٿو.

اڄ پنهجن ڪتابن ۾ ڄاڻائي آيو آهيان ته اسلامي شريعت
(قانون) معاشري جي تبديلي ڪري پنهنجو اثر وڃائي ويٺو آهي.
حالات زمانه ان جي صريحا خلاف آهن. ان جو مثال مٿي گهوڙي ۾
ساهه وجهڻ جي برابر ٿيندو جو قانون فطرت جي خلاف آهي. ان
ڪري مذهب کي سياست سان گڏي هلائڻ ڪري، دين فطرت اسلام
جو ڏيوالو ڪڍڻ جي برابر ٿيندو.

هاڻ ماڻهو مذهب جي فرسوده نظريي جي نالي ۾ گڏ ٿي ڪن
سامراجي طاقتن جو آل ڪار ٿي ڪتب نه ايندا. مذهب جي نالي
ڪتب آڻڻ سان ماڻهو رد عمل ۾ اچي، ان فطرت واري دين جا مخالف
ٿي مورگودهريت جي چنبي ۾ ڦاسندا، ته اها اسلام جي وڏي دشمني
ٿيندي.

اها ڳالهه تواريخي حقيقتن جي خلاف آهي. ان جي نالي کي
ڪتب آڻڻ ڪري سنڌين، بلوچن پختونن کي جي نقصان پهتا آهن.

سي هر هڪ کي معلوم آهن.
هاڻ پرشن گلف ۾ تيل جي چشمن کي بچائڻ خاطر مغربي
ملڪن اتحاد اسلامي جو ڌوڪو ٻڌا ڪيو آهي، سو اسرائيل جي
عرب ملڪن کي ڪمزور ڪرڻ پنجاين جي سنڌين، بلوچن ۽
پختونن جي غلام رکڻ جي ٽڪر سان لڳڻ ڪري اهو نظريو پرزا ٿي
پوندو.

چوڻي آهي ته ”هم توڊو بينگي ليڪن تجھ ڪو بي ليڪي
ڊوبينگي“

سامراجي طاقتون پنهنجي استحصالِي ارادن ڪري تباهه
ٿيڻ واريون آهن پر ان سان گڏ سرزمين سنڌ ۾ مذهب جي رهيل
نظرين کي به ختم ڪرڻ جو ڪم سرانجام ڏينديون.
هينئر وقت آيو آهي ته صاف چئي ڏجي ته اقبال جي پيش
ڪيل اسلامي تشريح غلط ۽ فرسوده آهي، هو مفڪر اسلام نه پر
مفڪر نفرت هو. شاعر مشرق نه آهي پر شاعر عشرت هو. مولانا غلام
رسول مهر اڳي چئي ويو آهي ته اقبال جي شاعري اسلام ۽ مسلمانن
کي ايترو نقصان پهچايو آهي جو چنگيز ۽ هلاڪو خان به نه پهچايو.
ان کانسواءِ جناح کي اسلام جو علمبردار ڪري ظاهر ڪيو
وڃي ٿو. اها ڳالهه به ختم ٿيڻ کي ويجهي اچي ٿي آهي. مولانا عطاءُ
الله شاه بخاري اڳي ان کي ڪافر اعظم جي لقب سان سڏيو آهي.
چوڌري فضل الحق صدر احرار جماعت ان کي قاتل اعظم
جي لقب سان ياد ڪيو آهي.

چوڌري رحمت علي ڀاڪستان لفظ جي ايجاد ڪرڻ واري
کي بمبئي جو بانڊر ۽ انگريزن جو دلال سڏيو آهي. غلام علي چاڳلا
ان کي قادو حجام جو لقب ڏنو آهي.

ميان محمد امين کوسي ان کي سيڙهه جو ڪنڊو سڏي
وصيت ڇڏي آهي ته سنڌ آزاد ٿيڻ بعد ان جا هڏا ڪڍي سمنڊ ۾
اڇايا وڃن.

جي غور سان نظر ڪبي ته هو اسلام جي علمبرداري جي
لقب جو حقدار نه آهي پر اسلام جي ڪڏهن ڪن اعليٰ اصولن جو
حامل آهي ته انهيءَ ڪسوٽيءَ جي آڌار تي هن کي ڪافر مطلق سڏڻ

زياده موزون ٿيندو.

سنڌي هاڻ پاڪستان مان تنگ اچي چڪا آهن. بقول سردار عطاءُ الله خان مينگل جي ”پاڪستان گريٽر“ پنجاب جو نالو آهي ۽ ان جي زياده عرصي تائين قائم رهڻ ڪري بلوچ ۽ سنڌي ريڊ انڊين بنجي پوندا.

هاڻ غور ڪرڻو پوندو ته ان آزار مان ڪيئن جان آزاد ڪرائجي. پنجابي 20 لک لشڪر وري جديد اسلح جا حامل آهن، جن کي مغربي طاقتن پنهنجي تيل ۽ واپار جي مفاد خاطر مسلح ڪيو آهي، جن کي سنڌي ۽ بلوچ پنهنجي گهٽ تعداد، اسلح جي عدم موجودگي جي ڪري وڙهي آزادي وٺي نه سگهندا. تنهن ڪري جيڪڏهن عدم تشدد جي اصولن ۾ هلندي پاڪستان جي ختم ڪرڻ لاءِ ماڻهن ۾ شعور پيدا ڪن ته امڪان آهي ته اهي پاڪستاني پنجوڙ مان آزاد ٿي سگهن، پر اها ڳالهه صاف ذهن ۾ ويهارڻ جي لائق آهي ته هن وقت دنيا ۾ به مخالف طاقتون نبرد آزما آهن.

هڪ طرف مغربي سرمائيدار ملڪ آمريڪا جي سربراهي هيٺ آهن ۽ ٻئي طرف ڪميونسٽ ملڪ روس جي اڳوڻي هيٺ مظلوم ملڪن جي مدد سان برسر پيڪار ٿيڻ وارا آهن، چوڻي آهي ته:

”وڙهن چور ته پلو ٿئي پاڳين جو“

ڀارت جو ملڪ تواريخي حقيقتن جي پيداوار آهي، ان جي اتحاد لاءِ هڪ طرف اشوڪا، وڪرما جيت، اڪبر اعظم برٽش سرڪار متحد ڪرڻ جون ڪوششون ڪيون.

ٻئي طرف ڪرشن مهراج، مهاٿما ٻڌ، مهاوير، خواجه معين الدين اجميري، گرونانڪ، راجا رام موهن راءِ، ڪبير ڀڳت، شاه عنايت، شاه لطيف، سچل سرمست، سامي وغيره ڪوششون ڪيون، جي تاريخ جو جزو بنجي چڪيون آهن، ان ڪري هاڻ اسان کي شاه لطيف جي چوڻ مطابق:

پورب مارياس، ڪنهن در ڏيان دانهڙي
متيون ڏيئي لوڪ کي، چري آءُ ٿياس؛
جنين نه جيهاڻ، مون لنو لڳي تن سان.
(شاه)

ڀارت سان الحاق ڪرڻ لازمي آهي، ڀارت هن وقت مرڪزيت تي زور وٺائڻ ڪري تڪليفن ۾ مبتلا آهي، اڳتي هلي هن کي ڪنفيڊريشن جي بنياد تي مختلف زبانن ۽ تهذيبن جي ماڻهن کي ڪم وٺڻ ۽ برتڻ ڪئيپنيت مشن جي بنياد تي گڏي هلائڻو پوندو ۽ بلوچن، سنڌين کي آزادي حاصل ڪرڻي پوندي.

اهل بينگال ڀارت سان بچاءَ جي سمجهوتو ڪرڻ ڪانسواءِ ٻيا آزاديءَ ورتي سا ڏير پاڻي نه سگهي. هاڻ اسان کي وري ڀارت جي مدد سان آزادي حاصل ڪرڻي پوندي، اوڀر بينگال به آزادي ڀارت ۽ روس جي مدد سان ورتي، آمريڪا ۽ ان جا مددگار ملڪ پنهنجي اقتصادي، تجارتي ۽ تيل جي مفاد خاطر ڀارت کي ڪمزور ڪري پنهنجي تابع ڪرڻ گهرن ٿا، جنهن ڪري انهن سڪن، جنتا پارٽي، مسلمانن جي هڪ گروهه جي مدد سان اندروني مخالفت شروع ڪرائي آهي.

اسان کي ذهن صاف رکڻا آهن، هن جديد دور ۾ مذهب کي سياست جو جزو ڪري هلائڻ ناموزون آهي.

مون کي نهايت افسوس سان ظاهر ڪرڻو پوي ٿو ته ڪميونزم جو قومن جي حق خوداراديءَ جو قائل آهي، ان جي ڪن ڪارڪنن کي سنڌ ۾ اهل پنجاب لالچ ۽ مدد ڏئي، سنڌ جي آزادي جي راهه ۾ اختلاف پيدا ڪري رهيا آهن.

ون يونٽ پيري اهل پنجاب جي سوشلسٽ ڪارڪنن کي راضي ڪرڻ لاءِ روس وارن ون يونٽ جي حمايت ڪئي.

هاڻ اهل پنجاب جي لشڪري طاقت ۽ تعداد جي گهٽائيءَ کي مدنظر رکي پنهنجي اصولن ننڍين قومن جي حق خوداراديءَ جي حمايت ڪن.

ٻئي طرف هندستان هڪ طرف صنعتي ملڪ هئڻ ۽ اندروني اختلافن کان ڊڄي پروارن ملڪن سنڌ ۽ بلوچستان جي حق خودارادي تي مدد ڪرڻ لاءِ رضامند نٿو ٿئي. ان ڪري اسان جي حالت نازڪ آهي.

اهل پنجاب کي سندن ملٽري سول سروس ۽ تعداد جي اثارتيءَ جو گهمند آهي، ان ڪري کين عقل اچڻ جو امڪان گهٽ

آهي. اسان سنڌ واسين ۽ بلوچن لاءِ به رستا رهيل آهن. يا ته ماڻ ڪري پنجاب سامراج جي ڪالونائيزيشن جي زد ۾ اچي ريد انڊين بڻجي وڃون يا عوام کي سندن مستقبل جي خطرن کان آگاهه ڪري پنجابين جي پنجوڙ مان آزاد ڪرڻ لاءِ راهه هموار ڪريون.

هيءَ ڳالهه ذهن ۾ ويهارڻ گهرجي ته تشدد جي پاليسي اسان لاءِ خودڪشيءَ جي برابر ٿيندي، هڪ تعداد ۾ گهٽ، پاڻ ۾ قومي شعور جي گهٽتائي، عوام ۽ خاص خودمطلبيءَ جي مرض ۾ مبتلا هئڻ ڪري ملڪ ۽ قوم جي گڏيل آزادي لاءِ ڪوشش ڪرڻ جي راز کان واقف نه ٿيا آهن.

اسان کي اسلام جي غلط تشريح يا سوشلزم جي ٽرائسڪي واري پاليسي کان پاسو ڪرڻ گهرجي.

دنيا ۾ هن وقت ٻن وڏين طاقتن جي وچ ۾ اقتدار لاءِ جنگ هلندڙ آهي، جن ۾ نظرياتي ۽ اقتصادي مفادن ڪري ترت سمجهوتو ٿيڻ جو امڪان نظر نٿو اچي، ان ڪري جنهن صورت ۾ سرمائيدار سامراج جي مفاد ۽ اشتراڪي طاقت جي اختلافن جي وچ ۾ سمجهوتو ٿيڻ جو امڪان گهٽ آهي. ظاهر ڏسڻ ۾ ائين ٿو اچي ته ڀارت ۽ روس هڪ طرف ۽ سرمائيدار ملڪ ٻئي طرف تصادم ۾ اچڻ واري آهي، اسان کي موقعي جو انتظار ڪرڻ گهرجي. پوءِ روس ۽ ڀارت جي مدد سان پنهنجي آزادي حاصل ڪرڻي پوندي.

هيءَ ڳالهه صاف سمجهي ڇڏڻ گهرجي ته عام نوجوان جو ڪميونسٽ ملڪن جي لٽريچر کي پڙهندي گوريلا جنگ ڪرڻ جون تياريون ڪري رهيا آهن ساڳ ڳالهه خودڪشي جي مترادف ٿيندي. اسان تعداد ۾ ٿورا آهيون. اڃا پڻ وارا ملڪ ڀارت ۽ روس پنهنجي سياسي مفاد خاطر اسان جي مدد لاءِ تيار ڪونه ٿيا آهن، بلڪ پنهنجي مشڪلاتن ۾ ڦاٿا پيا آهن.

تنهن ڪري حال قومي سياسي شعور پيدا ڪرڻ ۽ شخصي مفاد تي قومي مفاد کي ترجيح ڏيڻ ۽ پاڪستان کي زهر قاتل سمجهڻ لاءِ پرچار ڪرڻ طرف توجهه ڏيڻ گهرجي. آزادي حاصل ڪرڻ کان اڳ اسلام ۽ سوشلزم جي ڌوڪي کان خبردار رهڻ گهرجي.

باب اول

پاڪستان جو وجود غلط بنيادن تي برپا ڪيل هو

جي چٽائي ڏسبو ته پاڪستان جي قائم ڪرڻ لاءِ جي اصول
۽ دليل پيش ڪيا ويا سي ڪم وڌيڪ هيٺيان هئا.
1- پاڪستان جا مسلمان جدا قوم هئا ۽ اتي جا رهاڪو
هڪ قوم هئا.

2- اسلام دين مڪمل هو ۽ ٻين دينن کان عليحدو ۽ برتر هو.
3- مسلمان ملڪن جي اتحاد لاءِ پاڪستان جو وجود
ڪارگر آله ڪار هو.

4- پاڪستان جي حڪومت دنيا جي جديد ترقي پسند
سياسي نظرين جي خلاف اسلامي نظريه حڪومت موجب هلائڻ
گهرجي.

5- جمهوريت جي خلاف آمرانه حڪومت زياده ڪارگر
ثابت ٿي آهي.

مون پنهنجي مختلف ڪتابن ذريعي اڳتي ظاهر پي ڪيو
آهي ته اهي پنجئي نظريا غلط هئا. جي اهل پنجاب ۽ مهاجر طبقي
پنهنجي طبقاتي ۽ سياسي مفاد لاءِ ايجاد ڪري ننڍين قومن
جهڙوڪ سنڌين، بلوچن ۽ پختونن کي پنهنجي تسلط ۽ استحصال
لاءِ ايجاد ڪيا هئا.

جنهن صورت ۾ پڙهندڙن لاءِ منهنجي سڀني ڪتابن جن ۾
انهن ڳالهين جو تفصيل سان ذڪر ڪيل آهي. پڙهڻ يا حڪومت
جي پاليسيءَ ڪري گهڻن ڪتابن جو ضبط ٿيڻ يا ناياب ٿيڻ ڪري
پڙهڻ مشڪل آهي. ان ڪري ناظرين جي سهوليت خاطر مختصر
طور مٿي ذڪر ڪيل اصولن تي دليل ڏئي ثابت ڪرڻ جي ڪوشش
ڪندس ته ڪهڙي طرح اهي ذڪر ڪيل بنيادي اصولن غلط بنيادن
تي تعمير ٿيل هئا.

(1) پاڪستان جا مسلمان هڪ قوم نه هئا

قوم جو جديد ترين تخيل پنجن اصولن تي ٻڌو وڃي ٿو.
جنهن کي اقوام متحده به قبول ڪيو آهي.

قوم لاءِ هڪ جاگرافيائي ملڪ، هڪ زبان، ساڳيا تاريخي
روايات، هڪ ڪلچر، ساڳيا سياسي ۽ اقتصادي مفاد ٿين ٿا.
پاڪستان جا مسلمان انهيءَ لفظ نگاهه کان هڪ قوم نه هئا.

موجوده چئن صوبن وارو پاڪستان جا گرافياڻي طور ڪڏهن به هڪ ملڪ ٿي نه رهيو آهي، پيو ان ۾ سنڌ، پختون ايريا، پنجاب، بهاولپور بلوچستان جدا جدا جا گرافياڻي ملڪ پي رهيا آهن.

انهن ۾ زبانون به عليحدہ ڳالهائون وڃن ٿيون. انهن جا تاريخي روايت عليحدہ رهيا آهن.

سنڌ گذريل 5 هزار سالن کان جاگرافياڻي حدن جي حوادث زماني ڪري گهٽ وڌ ٿيڻ جي باوجود پنهنجو عليحدہ وجود قائم رکيو پئي آهي، جنهن جي زبان، روايات ڪلچر جلبي ۽ اقتصادي مفاد جدا پي رهيا آهن.

اهڙي طرح پختون ايراضي به جاگيرائي حدن جي گهٽ وڌ ٿيڻ جي باوجود زبان، روايات ڪلچر ۽ سياسي ۽ اقتصادي مفاد جدا پي رکيا آهن. جنهن ايراضي کي پنجاب سڏيو وڃي ٿو. اهو مغلن ۽ سکن جي ڏينهن ۾ موجود ايراضي ٿي مشتمل هو. ليڪن ان ۾ جدا زبانون پنجابي، پوٿواري، هندڪو سرائيڪي رائج پي رهيون آهن. هنن انهن کي ڇڏي مهاجرن جي زبان اردو کي قومي زبان بڻايو آهي، جا عام ماڻهن جي زبان نه پي رهي آهي. بهاولپور کي هن وقت پنجاب جو حصو بڻايو ويو آهي. ليڪن اهو ملڪ دائود پوٽا بهاولپور رياست تي مشتمل هو. ان جي زبان سرائيڪي هئي. ان جا عام ماڻهو ان کي گهڻي وقت کان جدا سرائيڪي صوبو بنائڻ جي فائدي ۾ پي رهيا آهن پر پاڪستان تي پنجابي تسلط قائم ٿيڻ ڪري اهل پنجاب انهن جي مٿئين طبقي کي هيسائي ۽ ڊيڄاري پنجاب جي حصہ شمار ڪرڻ جو آواز ڪيائين رهيا آهن.

بلوچستان ۾ ٽي زبانون رائج آهن. بلوچي، پختون، سنڌي پر زوريءَ انهن تي اردو زبان مڙهي ويئي آهي. انهن جا ڪلچر، تاريخي روايات ۽ سياسي ۽ اقتصادي مفاد عليحدہ پي رهيا آهن. هنن سندن آزاديءَ لاءِ ڪيترا دفعا جدوجهد ڪئي آهي، اڃا تائين هو پنهنجي جدا گانه حثيت جي قيام لاءِ ڪوشا آهن.

پختون قوم سان ظلم اهو ڪيو ويو آهي ته انهن کي صوبہ سرحد، پنجاب، بلوچستان، افغانستان ۽ آزاد علائقہ ۾ ورهائي ڇڏيو ويو آهي. هو جدا زبان، روايات ۽ سياسي ۽ اقتصادي مفاد جا مالڪ آهن. هن سندن آزاديءَ لاءِ ڪيئي دفعا ڪوششون ڪيون آهن. تنهن ڪري، انهن کي مسلم قوم جو حصو سڏي پاڪستان ۾ پنجابي جي غلبي هيٺ رکڻ غلط آهي.

جيڪڏهن مسلمان هڪ قوم آهن ته ساري دنيا جا مسلمان هڪ سمجھڻ گهرجن، پر تاريخ جي ڪنهن به دور ۾ اهي هڪ ٻئي نه رهيا آهن، انهن پاڻ ۾ جنگيون ڪيون آهن. هڪ ٻين جا خون وهايا آهن. هن وقت به پنجابي، سنڌي، بلوچ ۽ پٺاڻن کي غلام رکيو ويٺا آهن. ايران ۽ عراق جنگ ۾ مشغول آهن. پاڪستان ۽ افغانستان هڪ ٻين جي خلاف آهن. انهن کي هڪ قوم سڏڻ تواريخي حقيقتن جي خلاف ٿيندو.

(6) اسلام دين مڪمل هو ۽ اهو ٻين دينن کان عليحدو ۽ برتر هو. اها ڳالهه اسلام جي بنيادي اصولن جي خلاف هئي. اسلام دين فطرت هئڻ جي حالت ۾ هميشه ارتقا پڻ ۾ رهڻو هو. هن ۾ روز نوان نوان نپاڻا اچڻا هئا.

اسلام جي نالي سان جو دين سڏيو وڃي ٿو. ان ۾ هن وقت اٽڪل 35 فرقا پيدا ٿي چڪا آهن، جن ۾ هڪ ناجي پيا سڀ ناري سڏجڻا هئا.

هڪ حديث مطابق اسلام ۾ 76 فرقا پيدا ٿيڻ وارا هئا، جن ۾ هڪ ناجي هوندو ۽ ٻيا ناري هوندا.

اسلام بابت مون پنهنجي ڪتاب ”سنڌو جي ساڃاهه“ ۾ ڄاڻايو آهي ته اسلام دنيا جي جملي دينن جي ڪثرت پويان وحدت جو پيغام کڻي آيو هو. ان کي جدا دين ڪري مڃڻ دين فطرت جي بنيادي اصول جي خلاف هو. مسلمانن کي سڀني دينن کي حق تي مڃڻو هو. انهن جي تعليم ۽ پيغامبرن ۾ تفاوت نه ڪرڻو هو. جهڙي طرح ٻين دينن جو شريعتون ۽ قانون معاشري جي تبديلي ڪري منسوخ ٿي وڃڻ ٿيون. اهڙي طرح اسلام جي اوائلي قانونن ۽ شريعت کي رد سمجهي حالات مطابق بنائڻ لازمي هو. ان جي شريعت کي هميشه لاءِ مڪمل سمجھڻ غلط هو. شريعت اسلام جا مکيه قانون معاشري جي تبديلي ڪري رد ٿي چڪا آهن. اسلام 60 سيڪڙو يهوديت جي دين کان استفاده ڪيو آهي. ان ۾ ٻين دينن جهڙو ڪر سڃڻي، عربن جا قديم دستور زراشتريزم، ٻڌازم، هندو وغيره مذهبن جا جزا سمايل هئا.

مڪيه اصولن کان سواءِ جي گهڻو ڪري سڀني مذهبن جا ساڳيا ٿين ٿا، شريعتي ۽ فروغي ڳالهائون زماني جي تبديل ڪري بدلجڻ واريون هيون.

اسلام ته جدا دين هو ته ان جو جدا دين سڏجڻ جو مقصد هو.

عرب سامراج طرفان ان جي بنيادي اصولن رد ڪري هڪ جدا ۽ مڪمل بڻايو ويو هو.

دنيا ۾ ڪا به شيءِ جدا رهي نٿي سگهي، سڀ دين هڪ دين کان ڪي ڳالهين مستعار ڪن ٿا ڪنهن دين کي مڪمل سنڌ جي معنيٰ غلط آهي، هر ڳالهه ۾ تبديلي ايندي رهندي، نئين سر نئون ڳالهين داخل ٿينديون رهنديون.

تنهن ڪري ڪنهن دين يا نظريي کي مڪمل يا آخري سنڌ قانون فطرت جي خلاف هو.

مون ”سنڌو جي ساڃاهه“ واري مذهبي باب ۾ ڄاڻايو آهي ته ڪهڙي طرح مذهب جي شروعات ٿي ۽ پوءِ انهن جي ترقي ٿيندي آئي معاشري ۽ زماني جي تبديلي ڪري انهن جي شريعتي ۾ تبديلي اچڻ لازمي ڳالهه هئي.

خود اسلام جون به جدا حالات موجب عربي، ايراني، يورپي هندي تشريحن ٿيل آهن، اسلام جا شڪل ۽ صورت سنڌ ۾ اختيار ڪئي هئي. اها ستن مختلف مذهب جو نچوڙ هئي. جهڙوڪ 1- هندو 2- ٻڌ، 3- جين، 4- زراشترو 5- يهوديت، 6- عيسائيت ۽ 7- عرب اسلام ان ڏس ۾ سنڌي ۽ هندي بزرگن طرفان ڪوششون به ٿيل آهن. سر زمين سنڌ ۽ پنجاب ۽ ٻين هندستاني ملڪن جي بزرگن ڪثرت مذاهب پويان بنيادي وحدت جو پيغام پيش ڪيو هو. علامه اقبال جي اسلامي تشريح فسطائي قسم جي هئي، اسلام جي صحيح تشريح گرونانڪ، خواجہ غلام فرید، بلاشاهه ۽ شاهه باهو جهڙن بزرگن ڪئي هئي.

اقبال نطشي جي تعليم جو پوئلڳ هو. هن جو قول ۽ فعل جدا هئا. هو چڪلاڻي، زاني، انگريزي سلطنت جو نمڪ خوار ۽ انگريزي تجويز موجب هندستان کي ورهائڻ جو حامي صوفيائي ڪرام جي تعليم کان بي بهره هو. ان ڪري ان جو پيش ڪيل ٻن قومن جو نظريو ۽ مسلمانن جي دنيا جي قومن جي امامت ڪرڻ جي ٻڌاڪا واهيات ۽ بڪواس هئي. ان جي تشريح کي شهرت صرف ان ڪري ڏني وڃي ٿي جو پنجابي ۽ مهاجر مستقل مفاد جي فائدي وٺان هئي.

(3) مسلمان ملڪن جي اتحاد لاءِ پاڪستان جو وجود ضروري هو. جيڪڏهن تاريخ تي نظر ڪبي ته پاڪستان کي انگريزن وجود ۾ انهيءَ ڪري آندو جو هنن کي ڀارت جي گڏيل طاقت کي ڪمزور ڪري هن خط زمين ۾ پنجابي لشڪر جي وفاداري جي

پروسي تي هڪ اهڙو ملڪ پيدا ڪرڻو هو جو آئنده هلي سرمائيدار ملڪن جو آلہ ڪار ٿي ڪم اچڻو هو.

مون کي ياد آهي ته سنه 1941ع جي آخر ڌاري جڏهن اتحادين ۽ جرمن جي وچ ۾ ٻي مهاڀاري جنگ هلي رهي هئي ۽ هندستان کي انگريزن جو لشڪر ۽ ٻي سامان جو مڪيه اڏو سمجهي هٽلر سويس واھ تي قبضي ڪرڻ جي ارادي سان جنرل رومل هيٺ مصر کي فتح ڪرڻ ۽ فوجون موڪلي لڀيا جي طرف کان ڪاھ شروع ڪئي هئي. ان وقت مصر ۾ هندستاني فوج انگريزن طرفان لڙي رهي هئي. جن ۾ سڪ ۽ پنجابي مسلمان گهڻي تعداد ۾ هئا. انگريزن هندستاني لشڪر جو موريل وڌائڻ لاءِ سر سڪندر حيات خان کي لشڪر جي همت افزائي لاءِ مصر ۾ گهرايو هو. مصر وڃڻ کان اڳ هو ڪراچي ۾ صدر اسٽيشن جي ڀر ۾ ڪارلٽن هوٽل ۾ اچي لٿو هو. اسان کي جڏهن پتو پيو ته دوستي ۽ واقفيت جي بنياد تي شيخ عبدالحميد، خان بهادر ڪهڙو خان بهادر اله بخش سومرو ۽ آءِ ڪيس ملڻ وياسون. ان وقت مون وزارت تان استعيفيٰ ڏئي جملي مسلمان ميمبرن کي گڏي آل پارٽيز سرڪار ٺاهي خان بهادر اله بخش کي وزير مقرر ڪرايو هو.

سردار صاحب کي اها ڳالهه معلوم هئي. ان مون کي چيو ته ”اله بخش کي وزارت ۾ آڻي مسلم ميمبرن جي اتحاد قائم ڪرڻ لاءِ جوڻو ڪم آهي. سونهائيت عمدو آهي. هاڻ اوھان مطابق منشا قانون پاس ڪرائي سگهندا. ائين چئي اله بخش ڏي مخاطب ٿي چيو ته ”هاڻ مون وانگر تون به مسلم ليگ ۾ شريڪ ٿي آل انڊيا مسئلن بابت گڏيل ڪم ڪر.“

ڪجهه ڏينهن اڳ پنجاب اسيمبليءَ ۾ سر سڪندر وزيراعظم جي حيثيت ۾ تقرير ڪندي چيو هو ”نه پاڪستان خام خيال آهي، ليگ صرف پروڀڻ ڪندا خاطر ان لاءِ آواز ڪڍي ٿي، ليڪن هو ان جي فائدي ۾ نه هون.“

ان تي خان بهادر اله بخش ڪيس چيو ته، سردار صاحب مون کان اهو ڪم نه پڇندو جو پاڪستان جي مخالفت به ڪريان، ۽ مسلم ليگ ۾ به شامل ٿيان، آءِ پاڪستان جي قيام کي سنڌ مسلم اڪثريت وارن صوبن ۽ هندستان جي گڏيل مفاد جي خلاف سمجهان، ان ڪري مسلم ليگ ۾ شريڪ نه ٿيندس.

ان تي سر سڪندر حيات کيس چيو ته خود جناح صاحب ڀاڪستان جو نالو وٺڻ کان چرڪي ٿو جي مون اها پاليسي ورتي ته ڇا ٿيو پوءِ 1930ع واري پهرين گول ميز ڪانفرنس ۾ جوڌڪر ٿيو جنهن جي پارليامينٽري ڪاميٽيءَ جي ڪميشن ۾ هڪ پارليامينٽ جي ميمبر مسلم ميمبرن کان سوال پڇيو هو ته ڀاڪستان لاءِ اوهان جو ڇا چوڻ هو ان ۾ جناح صاحب ۽ سر ظفر الله خان به ميمبر هئا. ان تي سر ظفر الله خان مسلم ميمبرن جي طرفان چيو هو ته: اها ڳالهه ڪن انگلينڊ جي مسلم شاگردن طرفان هلايل هئي، جنهن جو اڳواڻ چوڌري رحمت علي هو. اسان مسلم سياستدانن جو ان ڳالهه سان رابطو نه هو. اسان جناح واري 14 پوائنٽن جا حامي هئاسون، جنهن موجب گڏيل هندستان ۾ 33 سيڪڙو مرڪزي اسيمبليءَ ۾ نمائندگي گهربل هئي.

ان بعد سر سڪندر حيات مصر ويو ۽ وڃي پنجابي فوجين ۾ تقريرون ڪري همت افزائي ڪئي. سرونٽس چرچل برٽش سرڪار جو پرائم منسٽر اتي کيس مليو. ان سندس شڪريو ادا ڪري چيو ته هندوستان جي مسلمانن انگريزن سان وفاداري ڏيکاري آهي. هاڻ برٽش سرڪار ان نتيجي تي پهتي آهي ته، هو گهڻو وقت هندستان کي زوريءَ زبردست رکي نه سگهندا، جنگ پوري ٿيڻ کانپوءِ اهو انڊيا کي آزادي ڏيڻ وارا آهن، پر ڪانگريس جي روش مان ڪين شڪ هو ته آزادي کانپوءِ هندن تي هو ڀروسو ڪري نه سگهندا، مسلمانن هن نازڪ وقت ۾ سندن مدد ڪري ثابت ڪيو آهي ته هو آزاديءَ کان پوءِ انگريز سرڪار سان وفادار ٿي رهندا. ”ان ڪري هنن فيصلو ڪيو آهي ته هندستان کي ورهائي هڪ حصو مسلمانن جي حوالي ڪندا، جتي هنن جي اڪثريت هوندي ۽ ٻيو حصو هندن جي حوالي ڪندا، جتي هندن جي اڪثريت هوندي، ان لاءِ هن هندستان جي وائسراءِ کي لکي موڪليو آهي ته آئنده آزاديءَ جي اسڪيم ۾ هندستان کي هندو انڊيا ۽ مسلم انڊيا ۾ ورهائڻ جي تجويز تيار ڪرائي، جنهن اهو اهم ڪم وائسراءِ جي قانوني وزير سر ظفر الله جي حوالي ڪيو آهي. ان ڪري انگريزن جي مخالف ڪانگريس جي طاقت به ڪمزور ٿيندي ۽ پوئتان هندستان جي مسلم ورهاست واري حصي ۾ هڪ وفادار حڪومت طاقت ۾ رهندي جا اڳتي هلي وچ مشرق جي مسلمان ملڪن جي اڳواڻي ڪري انگريز سامراج لاءِ

هڪ دوست گروهه پيدا ڪري سگهندي اوهان کي آئنده مسلم ملڪن جي ليڊريءَ جي حيثيت ملڻ واري آهي.“

اها ڳالهه ٻڌڻ بعد سر سڪندر خوش ٿي سڌو اچي جناح صاحب کي اها خبر ٻڌائي. جنهن کانپوءِ جناح ڪليو ڪلايو پاڪستان جو نالو وٺڻ لڳو ورنه خود لاهور جي ٺهراءُ وقت به پاڪستان جو نالو نه ورتو هو. ان مان صاف ثابت ٿئي ٿو ته هندستان کي ورهائي مسلمانن کي جدا ملڪ (پاڪستان) ڏيڻ انگريزي سامراج جي تجويز هئي، جنهن جناح ۾ مسلم ملڪن جو ليڊر ٿيڻ جو حرص پيدا ڪيو. ان ڪري جناح پاڪستان جي قيام کانپوءِ اهو چوڻ لڳو ته پاڪستان دنيا جي وڏي ۾ وڏي مسلم حڪومت هئي. ان کي اقبال جي چوڻ مطابق شجاعت ۽ امامت جا فرائض انجام ڪرڻا هئا، وغيره اهي سڀ انگريزي سامراج جا ايجاد ڪيل نظريا هئا.

هن وقت انگريزي سامراج جي جاءِ جڏهن آمريڪا ورتي آهي ته هو جناح جي جاءِ نشين کي مسلم ملڪن جي اتحاد جي نالي ۾ گڏي سرمائيدار ملڪن جي مدد ڪرڻ لاءِ پنهنجو آلاڪار بنائي رهيا آهن.

(4) پاڪستان نظام اسلامي جي لاءِ متحده ٿي مسلمان ملڪن

کي ڪنو ڪرڻ وارو هو

جنهن صورت ۾ مسلمان ملڪ پوئتي پيل، غريب ۽ سرمائيدار ملڪن جي اثر هيٺ هلي رهيا هئا. ان ڪري انهن کي گڏڻ لاءِ نظام اسلامي جو نالو وٺي، عوام جي جاهل مسلمانن کي مذهب جي نالي ۾ متحده ڪرڻ جو آواز ڪڍڻو پيو. پهرين جناح صاحب، باوجود اسلامي مان واقفيت نه هئڻ جي اسلام جو نالو وٺڻ شروع ڪيو پر جنهن صورت ۾ هنجي رهڻي ڪرڻي مغربي هئي، هو برٽش لبرل روايت جو حامل هو. ان ڪري اهو ان ۾ ڪامياب نه ٿيو. ۽ هر به ايتري ڪانه ٿيس جو ان لاءِ ڪجهه ڪري سگهي، پوءِ لياقت علي خان ان لاءِ ائين ٺاهڻ وقت جي بنيادي مٿا آئين ۾ داخل ڪيا. ان ۾ خدا جي حڪومت ۽ اسلامي نالا وغيره داخل ڪيا، پر ان جي رهڻي ڪرڻي به جدا گانه هئي، هو فرعون صفت هو. سندس زال مينا بازارون لڳرائي اهڙو رويو اختيار ڪيو جو عام ماڻهن ۾ سندس لاءِ نفرت پيدا ٿي پئي، ازانسواءِ اردو زبان، مهاجرن جي سرپرستي، يوپي تهذيب جي راڳ ڳائڻ ڪري هڪ طرف، ٻي طرف اهل بينگال اهل

پنجاب ۽ سنڌين سان اهڙيءَ روش ورتي جواتي جي رهاڪن ۾ ان لاءِ نفرت پيدا ٿي پئي. هن شهيد سهروردي کي هندستان جو ڪٿو سڏي آئين ساز اسيمبليءَ مان خارج ڪرايو.

غلام محمد خان کي حڪومت مان ڪڍڻ جي سازش سٿي، پنجاب جي سياستدانن کي ويڙهائين. سنڌ ۾ ڪراچي کي مهاجرن جو ڳڙھ بنائڻ لاءِ جناح صاحب کي گمراهه ڪري مرڪزي حڪومت جي ماتحت رکڻ، خان بهادر کهڙي کي ان جي مخالفت ڪرڻ ڪري جيل ۾ وجهي وزارت مان خارج ڪرائڻ، سنڌي ثقافت لاءِ ناجائز ۽ هٽڪ آميز الفاظ ڪتب آڻڻ ته ”انهن جي تهذيب گڏهن هڪلڻ ۽ انن ڪاهڻ جي قوم واري هئي.“ تعجب جون ڳالهيون هيون، جنهن ڪري مجبور ٿي اهل پنجاب کيس قتل ڪري منجهانئس جان ڇڏائي.

ان کانپوءِ هر وزارت اسلام ۽ اسلامي حڪومت جو نالو وٺندي رهي، ڪڏهين فلسطين جي مسئلي جي نالي ۾ ڪڏهين ڪشمير حاصل ڪرڻ جو آواز اٿارڻ سان، ڪڏهين هندستان جي خوف ڏيارڻ، ڪڏهين روس جي لادينيت جو خطرو سامهون آڻي حڪومت جي پاليسي هلائيندي آئي پر آخري ڪوشش هن وقت جنرل ضياءَ الحق جي دور حڪومت ۾ ڪئي وڃي ٿي، جنهن ۾ اسلامي نظام حڪومت هڪ طرف، مسلمان ملڪن جو اتحاد ٻئي طرف، آمريڪن بلاڪ جي سامراج جي اشاري تي افغانستان جي ماڻهن کي مذهب جي نالي روس جي خلاف ڪرڻ، نماز پڙهائڻ، دقيانوسي اسلامي قانون ملڪ سان رائج ڪرڻ هنري دور ۾ وياج ڪانسواءِ بئڪون هلائڻ قاضي عدالتون جاري ڪري ماڻهن کي وحشيانه سزائون ڏيارڻ وغيره دستور انهيءَ رائج ڪرايا آهن.

سامراج جو آل ڪار ٿي هندستان کي ڪمزور ڪرڻ لاءِ ڪشمير جو سوال، سکن جو سوال، مسلمانن کي هندن جي خلاف ڪرڻ ۽ جنتا پارٽيءَ جي ذريعي هندستان جهڙي غريب ملڪ ۾ سرمائيدار نظام حڪومت هلائڻ جون، سازشون سٿي، حڪومت هلائي ٿو ان مان دانشورن کي قوي گمان پيدا ٿي رهيو آهي ته هيءُ پاليسي اسلام جي بيخ ڪئي ڪري، دهریت طرف ماڻهن کي پاڪستان کي ختم ڪرڻ لاءِ مجبور ڪندي.

اسان کي ملڪ آهي پاڪستان جون حڪومتون آمريڪي سرمائيدارانه بلاڪ جي زير تسلط رهيون آهن، جنهن جو ارادو کين

ڀارت ۽ روس سان تصادم ۾ آڻڻ جو آهي. عرب ۽ ايران ملڪن ۾ اختلاف دور ڪرڻ ان بلاڪ جي مفاد وٽان نه آهي، جو ان ڪري سندن ايجنٽ ملڪ اسرائيل ڪمزور ٿيندو. ان ڪري نه اسلامي ملڪ ڪنا ٿيڻ وارا هئا ۽ نه اهل پنجاب پنهنجي سامراجي مفاد خاطر سنڌ، بلوچستان ۽ پختونستان ۽ کان ظلم گهٽ ڪرڻ وارو هو ۽ نه آمريڪن ان کي هندستان ۽ روس سان ٺهڻ ڏيندا. تنهن ڪري مسلمان ملڪن جو متحده ٿيڻ جو مقصد حاصل ٿيڻ وارو نه هو. امڪان قوي آهي ته، انهن جي اشاري تي هو روس ۽ هندستان سان تصادم ۾ اچي، پاڻ کي به زبون ڪن ۽ ننڍن صوبن جي همدردي به حاصل ڪري نه سگهن، جنهن جي نتيجي ۾ پاڪستان تباهه ٿي ويندو.

(5) جمهوريت هن ملڪ لاءِ ڪارگر ثابت نه آهي، تنهن ڪري
آمرانه حڪومت هلائڻ گهرجي

حڪمران طبقي اول ۾ دنيا ۽ هتي جي رهندڙ ماڻهن کي جمهوريت جي نالي جو ڌوڪو ڏئي پرچائيندا آيا پر وقت بوقت ملڪ سان مارشل لا لاڳو ڪري آمرانه حڪومت پي هلائي آهي. پهرين بدعت جناح وڌي، جنهن هڪ ئي وقت ۾ گورنر جنرل جو عهدو سنڀاليو، جنهن ۾ برٽش سرڪار سان وفاداريءَ جو حلف ڪيائين. ساڳئي وقت آئين ساز اسيمبليءَ جو ڪجهه وقت لاءِ صدر رهيو ۽ مسلم ليگ جماعت جو پريزيڊنٽ رهي، سڀ طاقت پنهنجي هٿ ۾ رکيائين پر ماڻهن کي ڌوڪي ڏيڻ لاءِ جمهوريت جو نالو وٺندو آيو. ڪراچي شهر صوبه سنڌ کان ڪسي مرڪز جي حوالي ڪري مهاجرن کي لاتعداد ۾ آڻيائين، هندن جي ڇڏيل ملڪيت جا سنڌ مان ڪمايل هئي، سنڌين جي عيوض مهاجرن کي ڏيارين، اردو ٻولي جا پاڪستان جي ڪنهن به صوبي جي زبان نه هئي کي زوريءَ قومي ٻولي بنائين. خان بهادر کهڙي خوشيءَ سان ڪراچي نه ڏني ته هن کي ڪوڙي ڪيس هيٺ جيل ۾ وجهي زوري ڪراچي کي مرڪز جي حوالي ڪيائين، پير الاهي بخش جنهن الهه بخش مرحوم جي ڏينهن ۾ ڪيس گهٽ وڌ ڳالهائيو هو ان کي مهاجرن جو پٺو بڻجڻ تي سنڌ جو وزيراعليٰ ڪيائين، جو پوءِ منهنجي اليڪشن ۾ ڏانڊليون ڪرڻ جي پاداش ۾ اليڪشن ٽربيونل جي فتويٰ موجب وزارت اعليٰ

۽ ميمبريءَ تان خارج ٿيو. ڪراچيءَ ۾ مهاجرن کي آڻائي انهن کي سندن ڪالوني بنائڻ جي شروعات ڪئي ۽ مخالفن تي سختيون ڪيائين. مون کي نظر بند ڪيائين، خان عبدالغفار خان ۽ خان عبدالصمد خان کي جيل ۾ موڪليائين.

سنڌ جي مسئلي لاءِ جڏهين سنڌين جو وفد کيس زيارت ۾ ملڻ ويو ۽ انهن کيس چيو ته ڪراچي سنڌ کان نه ڪسي وڃي ڇاڪاڻ ته مسلم ليگ ڪائونسل، سنڌ اسيمبلي ۽ سنڌي عوام ان جي مخالفت ڪئي آهي، جنهن تي چيائين ته اهي ڪير ٿيندا آهن ان تي علي اڪبر شاهه کيس چيو ته مسلم ليگ اها جماعت آهي، جنهن پاڪستان حاصل ڪيو ته جواب ڏنائين ته مٿي ذڪر ڪيل جماعتون ڪجهه نه هيون، پاڪستان هن پاڻ ورتو هو. لياقت علي مهاجرن کي آباد ڪرايو. سنڌ ۾ هندن جون ملڪيتون انهن جي حوالي ڪيائين، سنڌي هندن کي، فساد ڪرائي، سنڌ مان نڪرڻ لاءِ مجبور ڪيو. نتيجو اهو ٿيو جو 13 لک سنڌي هندو، جي سنڌي تهذيب ۽ تمدن جا علمبردار هئا، کي مجبور سنڌ ڇڏڻي پئي. سنڌين لاءِ هميشه حقارت آميز الفاظ ڪتب آڻيندو هو ڪائيندو به سنڌ جو هو ۽ گهٽ وڌ به انهن کي ڳالهائيندو هو. سڪندر مرزا، ڪنٽرول جمهوريت جو لفظ ايجاد ڪري حڪومت هلائي، ان کانپوءِ تي دفعا مارشل لا لڳايو ويو آهي، اسيمبليون ختم ڪيون ويون آهن.

هاڻ ته اسلامي طريقه حڪومت جو راڳ آلايو پيو وڃي ڇي هر مرض جو علاج اسلامي نظام حڪومت ذريعي حاصل ٿي سگهندو. 4 سئو ورهيه گذري ويا آهن ته اسلامي نظام ڇا ٿيندو آهي، اهو فيصلو ٿي نه سگهيو آهي.

اسلام جي نالي ۾ دنيا جي سياست ۾ جي خرابيون پيدا ٿيون، اهي تاريخ جي ورقن ۾ درج آهن، پر اڃا تائين ائين چيو وڃي ٿو ته جمهوري نظام حڪومت لاءِ ماڻهو لائق نه آهن.

باب ٻيو

ڀاڪستان جو وجود تاريخي حقيقتن جي خلاف هو

تاريخ جي ساهرن کي خبر آهي ته زماني جي ڪاروبار تي ٻه شيون اثر انداز ٿين ٿيون، (1) فطري قانون، (2) انساني دماغ جا ايجاد ڪيل قانون ۽ نظريا.

فطري قانون:

اهي لاتعداد عناصر تي مدار رکندڙ بقائي اصلح ۽ فطري چونڊ جي جوڙجڪ تي بيٺل قانون ٿين ٿا.

ملڪ، قوم، تهذيب، نسل، زبان، روايات، سياسي ۽ اقتصادي مفاد ان جا جزا ٿين ٿا.

ڪن جو چوڻ آهي، گردش آسمان (نظام شمسي) آب وهوا، ماحول، زمين جي ساخت نسلي جوڙجڪ جو به ان قانونن کي جوڙڻ ۽ موڙڻ ۾ اثر ٿئي ٿو.

بقائي اصلح جا به ڪيئي قسم بيان ڪيا اٿن. جسماني طور تي مضبوط ۽ طاقتور هئڻ به اصلح ۾ شمار ڪيا اٿن. ڪن دماغ جي ترقي کي ان ۾ شامل ڪيو آهي.

ڪن صالح ڪمن کي ان ۾ وڌو درجو ڏنو آهي. صالح ڪمن ۾ شخصي مفاد کان جماعتي ۽ قومي مفاد واري پرايڪاري جذبي کي اهميت ڏني آهي.

ملڪ زمين جي فطري قانون مطابق تبديل ٿي نهن ٿا، ڪن ملڪن ۾ رڻ پٽ آهن، ڪي سرسبز دريائن تي مدار رکن ٿا. ڪي بارشن ڪري پيدا ٿيل سبز واري تي مشتمل آهن، ڪي سمنڊ جي ڦير گهير ڪري وجود ۽ آيل آهن ڪي ڌرتين جي ڌڻ، ڪي زمين جي هيٺ مٿي ٿيڻ ڪري پيدا ٿين ٿا، نهن جون حدون ڪڏهين فطري سببن ڪري مقرر ٿين ٿيون، ڪڏهين قومن ۽ ماڻهن جي اثر ۽ رسوخ ڪري تسخير ٿيل ايراضين ڪري وجود ۾ اچن ٿيون، انهن جون حدون ڪڏهن جبلن، دريائن، سمنڊن، رڻ پٽن، جدا جدا نسلن وارن قومن جي پيدا ڪيل حد بندي ڪري پيدا ٿين ٿيون ۽ اهي به اڪثر بدليون رهن ٿيون.

هندستان جي برصغير کي ٻن پاسن کان سمنڊ ۽ ٻن طرفن

ڪان جبلن ڪري هڪ خاص جاگرافيائي حيثيت مليل آهي، پر ان ۾ جدا جدا نسلن جا ماڻهو جهڙوڪ قديم وحشي ماڻهو دراويدي آريا، ڪجهه قدر سمات ۽ منگول نسلن آباد ٿي، ان ۾ تسلط لاءِ جدوجهد ڪري، خلط ٿيڻ جي ڪوشش پئي ڪئي آهي. مٿي ذڪر ڪيل نسلن جا ڪلچر، زبانون، دستور عقيدا مختلف هئا جي گهڻي زماني بعد باهمي ملڻ ڪري ڪجهه قدر ملي جلي، هڪ ٻين کان ڪي اثر وٺي گڏ ٿيڻ جي طرف مائل ٿيندا پي ويا. ان لاءِ حاڪمن جهڙوڪ اشوڪ وڪرماديت، اڪبر ۽ انگريزن ڪوششون ڪري کين متحده ڪرڻ جون ڪوششون پي ڪيون، جي تاريخ جو جزو بنجي، پنهنجا اثر ڇڏي ويا آهن.

قانون فطرت ۾ به رجحان ڪار انداز پي رهيا آهن. هڪ مرڪزي طرف وحدت لاءِ گڏ ڪرڻ جو رجحان هو ٻيو خاص جدا گانه ننڍي خصوصيت طرف راغب ڪرڻ جو رجحان جن گڏي وحدت طرف چڪيو ٿي، ٻي جدا ڪري خصوصيت پيدا ڪرڻ لاءِ مائل ٿي ڪيو. سياست ۾ به ائين پيو ٿيو آهي ۽ نظرياتي طور به هڪڙن نظرين وحدت طرف چڪيو ٿي، ته ٻين خصوصيت طرف فطري رجحان آفاقي حوادث جي ماتحت پي رهيا آهن، سياسي جوڙجڪ اقتصادي، شخصي، طبقاتي مفاد ۽ گذر معاش جي نقطه نگاهه جي اثر هيٺ رهيا آهن.

مٿي ذڪر ڪري آيو آهيان ته حڪومتن مان ڪهڙن هندستان کي گڏڻ لاءِ ڪوششون ڪري پنهنجا آثار ڇڏيا. اهڙي طرح سان مذهبي ۽ نظرياتي اثرن به هڪ طرف گڏڻ طرف رخ رکيو جهڙي طرح مذهبي پيغامبرن ۽ بزرگن ڪرشن مهاراج وڌائڻ لاءِ اورنگزيب جنگيون ڪري، عارضي ڪاميابي حاصل ڪرڻ بعد مغل شهنشاهيت کي تباهي طرف چڪيو.

انگريزي حڪومت ۾ هڪڙن سمجهدار سياستدانن هندستان کي متحد ڪرڻ لاءِ ريلون، هوائي جهاز تعليم عام ايجاد ڪري، متحد ڪرڻ جو طريقو ڪار اختيار ڪيو ته ٻين سامراجي ذهنييت وارن انگريز حڪمرانن ويڙهائي راڄ ڪرڻ جي اصول کي مدنظر رکي هندو ۽ مسلمانن ۾ نفاق پيدا ڪرڻ جي پاليسي پيدا ڪري، پنهنجا ايجنٽ بنائي، هندن ۾ سوامي شر ڏانند، مها سينا

جماعت جا ڪارڪن، اڇوتن جا ڪي ليڊر وغيره پيدا ڪري، هندو حڪومت جا راڳ ڳارايا.

ٻي طرف سر سيد احمد خان، مسلم ليگ، اقبال، جناح جهڙا ايجنٽ پيدا ڪري، هندستان کي ورهائڻ لاءِ ماحول پيدا ڪيو. جنهن ڪري عارضي طرح هندستان ۾ تواريخ جي فطري ۽ نظرياتي اتحاد جي ڪوششن جي خلاف هلائي، ويڙهائي خون خرابي آڻي، ملڪ کي جدا ڪرايو.

ليڪن جنهن صورت ۾ باهمي ڪوششون گذريل 5 هزار سالن جي تواريخ جي فطري ۽ نظرياتي رجحانن جي خلاف هيون، تنهن ڪري انهن مان فائدي بدران اڪيچار نقصان ٿيا ۽ امڪان آهي، جهڙي طرح دنيا جون سرمائيدار طاقتون پنهنجي مستقل مفاد لاءِ اهل پنجاب ۽ ان جي ايجنٽن کي ڪتب آڻي، ان لاءِ جي حربا استعمال ڪري رهيون آهن، ان ڪري ملڪ ۾ هيٺين خرابين وڌڻ جو امڪان آهي.

1. مذهب جي مخالفت پيدا ٿي دهریت پيدا ٿي.
2. پنجابين طرفان ننڍين قومن جي استحصال لاءِ ڪوشش ڪري علائقائي اختلاف پيدا ٿين.
3. ملڪ ۾ بدامني وڌي.
4. ملڪ اتحاد ۽ ترقي طرف وڌڻ جي عيوض انتشار ۽ غربت ۾ مبتلا ٿي.

بهرتر آهي ته مٿي ذڪر ڪيل خرابين جو مختصر ذڪر ڪري ان جي پيدا ٿيڻ لاءِ دليل ڏيان.

1. مذهب جي مخالفت ڪري دهریت زور وٺي

دنيا هن وقت ٻن رجحانن طرف لڙي رهي آهي. هڪ طرف روحانيت کي مڃي، حال کان مستقبل طرف ماڻهن جو توجهه ڇڪائي ٿو. ٻيو طرف دهریت طرف ڇڪي روحانيت جو منڪر ڪرائي ٿو. هتي پاڪستان ۾، ابتدا کان وٺي اسلام جو نالو وٺي، ماڻهن کي ڌوڪو پي ڏنو ويو آهي، هتي اسلام جا علمبردار منڍ ۾ هڪ مسٽر جناح هو. ٻيو ڊاڪٽر اقبال، ٻنهي جو قول ۽ فعل هڪجهڙو نه هو. مسٽر جناح سوئر کائيندو هو. شراب پيئندو هو. زنا ڪندو هو.

اسلام جي تعليم مان واقفيت نه هئس، انگريزن جو دلال هو. سامراجي ذهنييت جو ماڻهو هو. نفرت جو پندار هو. هندستان کي تواريخي حقيقتن جي برخلاف انگريزن جي اشاري تي ورهاست ڪرايائين. سنڌ جو جائل هئڻ ڪري ڪراچي سنڌ کان ڪسيائين. سنڌ جي ڪهڙي وزارت کي ڊسمس ڪري، هڪ سنڌ دشمن پير الاهي بخش کي وزير اعليٰ ڪيائين، جو اڳتي هلي ٽريبونل جي فتويٰ ڪري وزارت تان ڊسمس ٿي ويو. سنڌ ۾ هندن خلاف فساد ڪرائي هندن جون ملڪيتون ڦرائي انهن کي لڏڻ تي مجبور ڪيائين. سنڌي زبان کي سرڪاري زبان بنائڻ کان انڪار ڪيائين. هندن جو ڇڏيل ملڪيتون سنڌين کي ڏيارڻ جي عيوض سندس مربي مهاجرن کي ڏياريون. ۽ پنهنجي عهدي جو ناجائز فائدو وٺي ٿوري قيمت تي سرڪاري زمين هٿ ڪيائين. جمهوريت جي ڳالهه ڪري ڊڪٽيٽر وانگر هلڻ لڳو. مخالف سياستدانن کي بنا ڪيس هلائڻ جي جيل ۾ وڌائين. آئون، خان عبدالغفار خان، عبدالصمد خان وغيره انهن مان چند هٿاسون، جواڙي ۽ فرعون صفت هو.

ڊاڪٽر اقبال صحيح اسلامي تعليم کان اڻ واقف، شرابي، رنڊي باز چڪلاڻي، نفرت جو پندار پنجاين جو سرپرست، انگريزن جو دلال، راجائن جو نمڪ خوار، اول ۾ انگريزن جي چوڻ تي مسلم ليگ کي ٻه ٽڪر ڪرائي، جناح جي مخالفت ڪيائين، هندستان ۾ ٻه قومي نظرياتي پرچار ڪري پنجاڻي جي ان نظريي ڪري مستفيد ٿيا آهن، سي ڪيس مفڪر اسلام سڏين ٿا، ليڪن حقيقت ۾ مفڪر نفرت هو، شاعر مشرق جي عيوض شاعر عشرت هو. سندس بداخلاقيءَ جو پتو سندس ههڙي قسم جي شعرن مان پئجي ٿو سگهي.

راوي جي ڪناري تي اچاريل شعر:

بيا دختر که من ميل تودارم بت بوسم به پستانت تودارم نصاب حسن
تو حد کمال ست زکواتم ده کي مسکين واسيرم.

ٻي جاءِ تي پنهنجي محبوبه کي علامه فرمائي صاحب فرمائي ٿو.

تيري نيچي به غار سي ڪيا هي،
سچ بتا اسڪي فارسي ڪيا هي،
هاته ٿالني سي ڪچه نهين بنتا.

تي جاء تي علامه صاحب فرمائي تو.

ديکهي هي جون مين ني پستان يار مين
پيوند فالسي کا لگاي انار مين.

هن وقت فوجي حڪومت حڪمران آهي، سا ڳالهه اسلام جي ڪري ٿي، ليڪن عمل ان جي خلاف اٿس. جنرل ضياءَ الحق حڪومت وٽ بعد چيو ته 90 ڏينهن ۾ چونڊون ڪرائيندو ۽ پراڄ ست سال گذري ويا آهن. اڃا چونڊون نه ڪرايون ويون آهن، پر جيڪو ارادو چونڊين ڪرڻ جو ڏيکاريو وڃي ٿو سو هڪ قسم جو فارس هوندو جنهن ڪري پنهنجا هٿ ٽوڪيا ڇاڙتا چونڊايا ويندا.

هاڻ ڪليو ڪلايو چيو وڃي ٿو ته اسلامي طرز جي حڪومت
چونڊائي ويندي. 13 سئو سال دنيا ۾ اسلامي حڪومت برپا ڪانه ٿي،
هاڻ ظالم، غاصب اسلام کان اڻ ڄاڻ، پنجاڻي سامراج جا مکيه
ڪارڪن سي ٿا اسلامي حڪومت برپا ڪرائين! جناح اسلامي
حڪومت برپا ڪئي، هاڻ وري هي ٿا ڪن.

اهي سڀ تاريخي حقيقتن جي خلاف ڳالهائون آهن. ان ڪري صاف ظاهر ٿيو آهي ته هاڻي زياده وقت تائين اهو ڌوڪو هلي نه سگهندو. اسلام جو گهڻو نالو وٺڻ ڪري مورخو هي ماڻهن کي اسلام جي نالي کان نفرت پيدا ڪري ڇڏيندا، جنهن جي نتيجي ۾ ماڻهو دهرت طرف مائل ٿيندا.

2. علائقائی اختلاف پیدا تھیں۔

هي اسلام جي توکي هيٺ هزارن ورهين جي قومن جهڙوڪ سنڌي، پنجابي، بلوچ ۽ پختون کي ختم ڪري مسلم يا پاڪستاني قوم جو راڳ آلاپين ٿا سا ڳالهه سراسر ڌوڪو آهي. سنڌ جو مثال وٺو. ان تي مون ڪيترا ڪتاب لکي سنڌ سان ٿيل ظلمن جو ذڪر ڪيو آهي. مختصر طور ان جو ذڪر هيٺ ڪجي ٿو.

1. سنڌ جي هزار ساله تاريخي ملڪ جي وجود کان انڪار ڪري، خود ساختہ پاڪستان نالي واري ملڪ ۾ مدغم ڪرڻ.
2. سنڌ جي 5 هزار ورهين جي قومي زبان کي ختم ڪري، ان جي تهذيب ۽ ڪلچر کي نقصان پهچائي رهيا آهن.
3. سنڌ جي قديم يادگارن کي مٽائي دشمن ملڪ ۽ قوم جا نالا رکي سنڌي تهذيب ۽ تمدن کي مٽائڻ جي ڪوشش ٿي رهي آهي.
4. سنڌ جي آباديءَ کي نوان ماڻهو آڻي تبديل ڪيو وڃي ٿو. اڳي غير سنڌي 5 سيڪڙو هئا، هاڻ 48 سيڪڙو ٿي ويا آهن، جي اها حالت رهي ته ٿوري عرصي اندر هواليت ۾ ٿي ويندا.
5. سنڌ جي مقرر ڪيل پاڻيءَ کان سنڌ کي محروم ڪري، ان جي آباديءَ کي نقصان پهچائي رهيا آهن.
6. سنڌ جي زرعي زمين کي پاڪستان بنجڻ کانپوءِ سٺ لک ايڪڙ زمين کي غير سنڌين جي حوالي ڪيو ويو آهي.
7. سنڌ ۾ ٻن هزارن ڪارخانن مان سنڌين کي پنجاهه ننڍا ڪارخانا مس ڏنا ويا آهن.
8. سنڌ جي ڪارخانن ۾ 20 لک مزدور ڪم ڪن ٿا، تن مان 50 هزار مزدور مس سنڌي رکيا ويا آهن.
9. سنڌي ٻولي سان ماتي جي ماءُ جو برتاءُ اختيار ڪيو ويو آهي.
10. سنڌ مان وصول ڪيل 85 سيڪڙو ٽيڪسن کي مرڪزي سرڪار جي حوالي ڪيو ويو آهي، جنهن مان 5 سيڪڙو به سنڌ تي خرچ نٿو ڪيو وڃي.
11. مرڪزي سرڪار ۾ نوڪريون هڪ هزار تي هڪ نوڪري به سنڌين کي نٿي ڏني وڃي.
12. سنڌ مان نڪتل ڪاٺين کي مرڪزي حڪومت هيٺ رکي ان جي پيداوار مرڪز جي حوالي ڪئي وڃي ٿي، جنهن جي فائدي کان سنڌ کي محروم ڪيو وڃي ٿو.
13. سمنڊ جي مچي جي پيداوار جو 80 سيڪڙو غير سنڌين جي حوالي ڪيو وڃي ٿو.
14. ٻاهريون واپار سمورو غير سنڌين جي حوالي آهي.
15. بئنڪن تي مرڪزي حڪومت جو تسلط هئڻ ڪري ان جو نفعو سمورو غير سنڌين جي حوالي رهي ٿو ۽ ان سرمائي مان

- ڌاريان غير سنڌي فائدو وٺن ٿا.
16. سنڌ جي پيداوار کي سنڌين جي حوالي نه ڪري ان جي مٿان غير سنڌين کي تسلط ڏياريو ويو آهي.
17. ملڪ تي غير پاڪستاني زبان کي قومي زبان بنائي سنڌي زبان کي پوئتي اڇلايو ويو آهي.
18. مرڪزي نوڪرين مان ذري گهٽ سنڌين کي محروم رکيو ويو آهي.
19. سنڌ مان نڪتل ڪاٺين تي سنڌي ماڻهن کي ان مان نفعي حاصل ڪرڻ جو وجهه نه ڏنو ويو آهي.
20. سنڌ جي جملي پيداوار کي غير سنڌين جي نفعي لاءِ ڪتب آندو وڃي ٿو.
21. مرڪزي سرڪار کي ڇڏي سنڌ جي نوڪرين ۾ 40 سيڪڙو نوڪريون، غير سنڌين جي حوالي ڪيون ويون آهن، جي اها حالت گهڻي وقت تائين رهڻ ڏني وئي ته سنڌي ريڊانڊين بنجي ويندا، جا ڳالهه فطري قانون جي خلاف آهي، اها ختم ٿيڻ واري ٿيندي.

رشوت ۽ بدامني ملڪ ۾ وڌي وئي آهي

چيو وڃي ٿو ته پاڪستان اسلامي ملڪ آهي ۽ ان ۾ هر ڳالهه اسلامي اصولن مطابق هوندي. پر سرڪاري ڪوبه ڪاتو نه آهي، جنهن ۾ رشوت نه ورتي ويندي آهي. خود ملٽري عملدار به ان ڪم ۾ رڌل آهن. مکيه کاتا پنهنجي رٽائرڊ ٿيل يا ٻين عملدارن جي هٿ ۾ رکيا اٿن، ٻيا سرڪاري نوڪر ڏسن ٿا ته جڏهن خود اسلام جا علمبردار سڏائيندڙ ۽ اسلامي شريعت موجب عدل ڪرڻ جا دعويدار به ناجائز ڪم پيا ڪن ته ٻين عملدارن کي ڪهڙي مصيبت پئي آهي جو هو هيڏي مهانگائي جي حالت ۾ جڏهن سندن اولاد کي نوڪرين ملڻ جا رستا بند ٿي رهيا آهن ۽ نوڪرين تي يقين نه اٿن ته اهي ايماندارانه راهه اختيار ڪن.

اسمگلنگ جو ڪاروبار عام جام چالو آهي، نوڪريون پنجابي ۽ مهاجرن خاطر سنڌين لاءِ بند ٿي ويون آهن، ڪاليجن ۾ جدا راءِ رکندڙن کي رستيڪيٽ ڪيو پيو وڃي. شاگردن کي گولين سان مارايو پيو وڃي.

رستا بدامني جي ڪري سلامت نه آهن. اغوا جا ڪيس ۽ ڌاڙا عام جام آهن. پوليس ۽ ملٽري وارا باوجود ڪوشش جي، ان مرض کي بند نه ڪري سگهيا آهن، سرڪار پبلن جون ڪاٺيون نيلا ڪري ٿي، ڍنڍن ۽ دريائن جا مقاطعا ماڻهن کي نيلا ڪري ٿي پر سواءِ ڌاڙيلن ۽ چورن کي حصي ڏيڻ جي ڪو ڪاروبار هلي نه ٿو سگهي.

مقاطعي دار سرڪار کي حصو الڳ ڏين، چورن ۽ ڌاڙيلن جي آنڪي جدا پرين، ڪوئلي جي ڪاٺين جا ماڻهو اغوا ڪري انهن کان پئسا ورتا وڃن ٿا.

هڪڙن ڪوئلن جي ڪاٺن وارن مون سان ڳالهه ڪئي ته ڌاڙيل چون ٿا، اوهان کي ڪم ڪرڻ نه ڏينداسون، جيسين تائين اسان کي پتي نه ڏيندا.

ننڍن ڳوٺن ۽ رستن تي ته امن نه رهيو آهي، پر حيدرآباد نوابشاهه، دادو جهڙن ضلع هيڊڪوارٽرن ۽ سيشن ڪورٽن ۽ جيلن مان به زوري ماڻهو اغوا ڪريو وڃن.

ماڻهن ۾ اتحاد آڻڻ لاءِ الله، رسول، قرآن، اسلام جي نالن ۾ متحده رهڻ جي تلقين ڪئي وڃي ٿي، ليڪن جڏهن سنڌ جا رهاڪو ڏسن ٿا ته اهي ساڳيا اسلام جي نالي ۾ کين هدايت ڪندڙ سندن ٽيڪس، نوڪريون زمينون واپار ڪارخانا هضم ڪري سندن آبادي کي غير متوازن بنائي رهيا آهن ته ڪهڙي طرح انهن جي ڳالهه تي اعتبار ڪندا. قرآن ۾ آهي ”اهو چئو نه جو ڪري نه سگهو.“

هي چون هڪڙي ڳالهه ڪن ٻي ڳالهه، عدليه ڪورٽون بيڪار آهن، آئين تقريبن معطل ٿيو پيو آهي. امن جا قائم رکڻ وارا خود بدامني جا باعث بڻجي رهيا آهن.

سنڌ جي حقن جي لاءِ لکندڙ اخبارن ۽ ڪتابن تي بندش آهي، ليڪن دهريت ۽ ڪميونزم جي ڪتابن جو عام جام وڪرو ٿي رهيو آهي.

باب ٽيون پاڪستان جي وجود ۾ اچڻ بعد پهتل نقصان

پاڪستان بنجڻ کان اڳ اسان کي گهڻيون اميدون هيون. (1) سنڌ سرسبز ٿي ويندي. (2) غريب هارين کي زمينون ملنديون. (3) قرض معاف ٿي ويندا. ترقيءَ لاءِ پئسا ملندا. (4) تعليم عام ٿيندي. (5) روزگار جا ذريعا ڪشادا ٿي ويندا. (6) کاڌي جون شيون جام ۽ سستيون ٿينديون. (7) ڳوٺن ۾ صاف پاڻي پيئڻ جو انتظام ٿي ويندو. (8) ڪامورن جا ظلم ۽ رشوتون ختم ٿي وينديون. (9) اعليٰ تعليم لاءِ ادارا ڪلندا. ماڻهن جي سمجھ ۾ واڌارو ايندو. (10) ملڪ ۾ صوفين جي تعليم مطابق محبت ۽ ميلاب پيدا ٿي ويندو. (11) رستا عام جام ۽ سٺا ٺهي آمدرفت جا ذريعا سهولت وارا ٿي ويندا. (12) ملڪ ۾ آبادي لاءِ پاڻي جام ٿي ويندو جنهن تي طرح طرح جا فصل پيدا ٿي اناج ۽ ٻين قسمن جون پوکون پيدا ٿينديون ملڪ سرسبز ٿي پوندو. (13) ڪارخانا جام نڪري پوندا جنهن ڪري ملڪ شاهوڪار ٿي پوندو. (14) روزگار جا ذريعا وڌي ويندا. (15) سنڌ جو ڪلچر تهذيب ۽ تمدن زور وٺندو. (16) ڌارين جي استحصال کان عوام آزاد ٿيندا. (17) موپشين جي پيدائش ۾ واڌارو ٿيندو. (18) پاڇين ۽ باغات جي پيداوار زياده ٿيندي. (19) ڳوٺن جي تعمير ۽ ترقي لاءِ ڪوشش ٿيندي. (20) ڌارين جي آمدرفت تي بندش پوندي. (21) سنڌين کي اندرون ملڪ مڪمل آزادي هوندي. (23) مرڪزي نوڪرين ۾ ٽيڪس آهر نوڪريون سنڌين کي ڏنيون وينديون.

مٿي ذڪر ڪيل اميدن جو ڇا حشر ٿيو ان جو ذڪر

مختصر هيٺ ڏيان ٿو.

(1) سنڌ سرسبز ٿيندي

سبزي پاڻي جي فراواني ڪري پيدا ٿيندي آهي. خدا جو شان جو هڪ طرف سنڌ ۾ بارش گهٽ پوڻ لڳي. ٻي طرف پاڻي پنجاب مٿان روڪي ڇڏيو جيڪي. بيراج سنڌ پنهنجي خرچ تي ٺاهيا هئا، ان تي نڪتل زمينون پنجاب جي آبادگارن کي ڏياريون ويون. ٻيون ملٽري وارن کي ڏنيون ويون. هندن جون ڇڏيل زمينون جي هنن مسلمانن آبادگارن کان قرض ۽ وياج ۾ حاصل ڪيون

هيون، سي مهاجرن کي ڏياريون ويون. هارين کي ٿوري زمين ڀڄي جي ڏينهن ۾ ملي، ليڪن انهن لاءِ پاڻيءَ جو انتظام نه هئڻ ڪري هوفائڻ وٺي نه سگهيا.

ٻاهران آبادگار گهراڻي ڪوٽڙي بئراج، مکيه ڍنڍ، گدوبيراج تي آباد ڪرايا ويا. پاڪستان بئجڻ کان اڳ سنڌ ۾ 5 سيڪڙو ٻاهريان ماڻهو آباد هئا، هاڻ انهن جو تعداد وڌي 48 سيڪڙو ٿيو آهي. پنجاب جا مکيه عملدار ظاهر چئي رهيا آهن ته کين سنڌ جي زمين ڪپي، ماڻهو هونهنجا آڻائيندا.

سنڌ ۾ زمين تي ماڻهن جي آباديءَ جو بوجهه پاڪستان کان اڳ 85 ماڻهو في ميل هو هاڻ هنن اهڙي پاليسي اختيار ڪئي آهي ۽ اها حالت رهي ته سنڌي ٿوري وقت اندر اقليت ۾ اچي ويندا.

هن وقت 350 ماڻهو في ميل زمين تي بوجهه آهي، ليڪن پنجاب ۾ 700 ماڻهو في ميل تي بوجهه هئڻ ۽ ذريع پيداوار سنڌ کان گهٽ هئڻ ڪري هنن لاءِ پيورستوئي ڪونه بچيو آهي ته زياده ماڻهو پنجاب مان لڏائي سنڌ ۾ ڪالونائيز ڪن.

هڪڙا ماڻهو ٻاهران ڪاٺين ڪوٽڻ جي بهاني سان آندا وڃن ٿا، ٻيا آباديءَ لاءِ، ٽيان ڪارخانن ۾ مزدورن طور آندا وڃن ٿا. ازانسواءِ مرڪزي نوڪرين، واپار مچيءَ جي واپار آمدرفت جي ذريعن لاءِ موٽر ۽ بسون ڌارين جي حوالي ۾ ڏنيون وڃن ٿيون.

اهي حالتون آهن، جي سنڌ جي پيداوار تي بوجهه بنجي اصل رهاڪن جي زندگيءَ کي نقصان پهچائي رهيون آهن، پنجاب کي بند ٻڌائي، ڪجهه بجلي جي بهاني ڪجهه ٽن ڀارت کي وڪرو ڪيل ندين جي پاڻيءَ جي بهاني، ڪجهه پنجاب جي ڪپهه، ڪڻڪ، ڪمند، چانورن جي پوک وڌائڻ، خاطر پنجاب کي اول پاڻيءَ ميسر ڪيو وڃي ٿو نتيجو هونڪري ٿو ته گهڻي پاڻي هئڻ ڪري پنجاب ۾ سمن ۽ ٿور پيدا ٿي زمين خراب ٿيندي وڃي، پر پاڻي گهٽائڻ جي عيوض ڪروڙها روپيا خرچ ڪري سمن ۽ ٿور کي گهٽائڻ لاءِ انتظام ڪيو وڃي ٿو.

سنڌ کي پاڻيءَ ڏيڻ جي اميد ختم ٿي رهي آهي، ٿرڻ ۽ برن

ڪي سڌارڻ بعد زمين وڌائڻ پيلن پوکائڻ لاءِ ڪجهه به نٿو ڪيو وڃي.

2. غريب بي زمين هارين کي زمينون ملنديون

هارين کي زمين ملڻ جي اميد به پوري نه ٿي، سنڌ ۾ آبادي تي گذران ڪندڙ ماڻهو 70 سيڪڙو هئا، سنڌ جي جملي لائق آباد زمين (221 لک) ۾ ڪروڙ اڪيهه لک ايڪڙ هئي، جيڪڏهن اها جملي زمين هارين ۾ جي 70 لک هئا ورهائجي ها ته تي ايڪڙ في ماڻهو وڃي ٿي ها، هر ڪتب ۾ 5 ماڻهو شمار ڪجن ته 5 ايڪڙ في ڪس زمين ورهاست ۾ ملي ها، جملي زمين هڪجهڙي ڪانه هئي، ڪا براجن تي هئي ته ڪا باراني تي، ٿوري جبلن ۾ هئي، ڪا درياهيءَ واهن تي، ڪا زمين پلي هئي ته ڪا ڪلراڻي ۽ چوٿين درجي جي وارياسي هئي.

ازانسواءِ سموري زمين لاءِ پاڻي ميسر ٿي نٿي سگهيو، جيڪو پاڻي سنڌ ۽ پنجاب ۾ عهد نامي موجب ملڻو هو ان کي ون يونٽ بنائي ختم ڪيو ويو.

سنڌ کي ملڻ واري پاڻي جو ٽيون حصو پاڻي به سنڌ کي نٿو ڏنو وڃي.

بارش تي آباد ٿيندڙ زمين کي آباد ڪرائڻ لاءِ سنڌ سرڪار طرفان جي پراجيڪٽ رٿيا ويا هئا، جي سنڌ سرڪار پنهنجي خرچ تي ٺهرائڻ واري هئي، اهي پئسا به پنجاب ون يونٽ بنائي ڪڍي ويو ۽ پراجيڪٽ ختم ڪيا ويا، سمنڊ جي طرف زمين وڌائڻ، ٿرن جي زمين سڌارڻ لاءِ جي تجويزون هيون، تن کي خاڪ ۾ ملايو ويو.

ترقي يافته ملڪن آباديءَ جو 30 کن سيڪڙو زراعت تي رکيو آهي. باقي ماڻهن ڪارخانن، ڪاٺين، واپار خانگي ۽ سرڪاري نوڪرين ۾ سينڙايا آهن، پر هتي اها حالت ٿي آهي ته ڪارخانن ۾ 97 سيڪڙو ماڻهو ٻاهران آندا ويا آهن، ڪاٺين ۾ به ساڳي حالت آهي.

ٻاهرين يا ٻڏي واپار کي جملي غير سنڌين جي حوالي ۾ ڏنو ويو آهي، واپار وغيره جا مرڪز وڏا شهر آهن، تن ۾ خانگي نوڪريون ڌاريان شاهوڪار ٻاهرين کي ڏين ٿا، مرڪزي سرڪار کي جيتوڻيڪ 85 سيڪڙي کان مٿي ٽيڪس سنڌ مان وصول ٿا ٿين،

ليڪن مرڪزي سرڪار ۾ هڪ هزار تي هڪ ماڻهو سنڌ جو نوڪريءَ ۾ نٿو رکيو وڃي.

سنڌ جي صوبائي نوڪرين ۾ 40 سيڪڙو نوڪريون غير سنڌين جي حوالي آهن، شهري آباديءَ جي رهاڪن جو ساليانه في کس آمدني هڪ هزار هئي ته ڳوٺاڻن ماڻهن جي في کس آمدني 50 روپيه هئي.

هاڻ پڙهندڙ اندازو ڪري ڏسن ته شهري ماڻهن کي تعليم، تندرستي، پاڻي، حفاظت، معاشي زندگي جون سهوليتون ميسر هيون، ٻاهران آيل ماڻهن جي اڪثريت شهرن ۾ رهي ٿي، اصل سنڌي ڳوٺن ۾ رهن ٿا. ان جو مطلب اهو ٿئي ٿو، سنڌ جو ماڻهو ڏينهن ڏينهن غريب ٿيندو وڃي، ٻاهران آيل ماڻهو سڪيا ستابا ٿي رهيا آهن. ٻاهران مان آيل ماڻهن کي گهر اڏائي آباد ڪيو وڃي ٿو. ڳوٺاڻن مان اڃان 30 سيڪڙو خانہ بدوش زندگي گذاري رهيا آهن.

3. غريبن تان قرض معاف ٿي ويندا ۽ ترقيءَ جي ڪمن لاءِ

پئسا ملندا

سنڌ اسيمبليءَ ۾ مون قرض گهٽائڻ جو بل پيش ڪيو هو، سو پاس ٿي نه سگهيو پر هندن جي وڃڻ ڪري انهن جا قرض از خود ختم ٿي ويا، سنڌ بئراجن جا قرض اڳ لاءِ ڇڏي ويا هئا، بلڪه ڪي پئسا بچيل هئا جن مان ڪوتڙي بئراج ٺهرايا ويا ۽ جبلن تي بارش جي پاڻي کي بند ڪري آباديءَ لاءِ پراجيڪٽ ٺهرائڻ لاءِ اسڪيمون ٺاهيون ويون هيون، تن کي ون يونٽ ٺاهي 33 ڪروڙ روپيا پنجاب جي مرڪزي حڪومت کي ڏنا ويا.

ٻي تجويز سمنڊ جي طرف زمين وڌائڻ، ٿر ۾ زمين هموار ڪري آبادي لائق بنائڻ جي هئي ۽ لاڙ ۾ ڪلر واري زمين کي سڌارڻ جي هئي. ان لاءِ ٻاهرين ملڪن کان قرض کڻڻ جي ضرورت هئي، پر جناح صاحب پاڪستان جو آئين اهڙو رکڻ جي ڪوشش ڪئي، جو اهو کاتو مرڪزي سرڪار جي هٿ ۾ رهيو. جنهن ڪري ان طرف توجهه نه ڏنو ويو، بلڪه وڌيڪ گهريل پئسا پنجاب ۾ بندڻ ۽ بيراجن ٻڌائڻ لاءِ صرف ڪرڻ پين ڪارخانا کولڻ لاءِ اجازت ڏيڻ به مرڪزي

سرڪار جي هٿ ۾ هئي، جنهن سموري اجازت ٻاهريان آيل واپارين ۽ ڪارخانيدارن کي ڏيڻ شروع ڪئي، بئنڪن ۽ سرڪاري قرض کي معاف ڪرڻ بدران زوريءَ آبادگارن کان وصول ڪرايا ويا.

بئنڪون مرڪزي حڪومت جي ماتحت هيون، جاين ٺهرائڻ، واپار ڪرڻ، ڪارخانا کولڻ، مڇي مارڻ لاءِ ٽريلر خريد ڪرڻ وغيره لاءِ پئسا به ٻاهرين ايل ماڻهن کي ڏنا ويا. سنڌين جڻ ته ڏوهه ڪيو هو جو پاڪستان ٺهرائڻ لاءِ ٺهراءُ پاس ڪرايا هئائون، انهن کي بئنڪن کان پئسا ڪونه مليا.

سنڌ بمبئي کان جدا ٿيڻ بعد زوريءَ مفت تعليم، اسپتالون ڪاليج، يونيورسٽيون وغيره کولڻ لاءِ سنڌ وارن سان بسال ان طرف خرچ ڪرڻ شروع ڪيو. پر ون يونٽ بنائي انهن سڀني اسڪيمن تي پاڻي ڦيرايو ويو. ٻاهرين واپار لاءِ پرمٽون ۽ پئسا چاڪاڻ ته اهو کاتو مرڪزي سرڪار جي هٿ ۾ هو ۽ مرڪزي سرڪار مهاجر ۽ پنجابي آفيسرن سان پري پئي هئي. انهن پنهنجي ورسائڻ تي خرچ ڪرڻ شروع ڪيو.

رستا ٺهرائڻ لاءِ تجويزن رد ڪري، صرف انگريزن جي جنگ واري زماني ۾ پنجاب ۽ سنڌ کي گڏجڻ ۽ ڪراچي جي کاٻي طرف کي رستا ٺهرايا ويا، باقي اسڪيمن ردي توڪري ۾ اڇلايون ويون. شاهه بندر طرف ريلوي جو ڪم بند ڪيو ويو، ڳوٺن ۾ پاڻي پيئڻ ۽ ڳوٺن کي ٻڌائڻ، خانہ بدوشي کي ختم ڪرڻ وغيره واريون تجويزن رد ڪيون ويون.

سنڌ جي نالي وٺڻ کي علائقائي ذهنييت ۽ اسلام جي خلاف سڏي ممنوع بنايو ويو. هندن کي تنگ ڪري لڏائڻ انهن جي ملڪيت مهاجرن کي ڏياري ويئي.

4. تعليم کي عام ڪيو ويندو.

سنڌ ۾ خواندگيءَ جي شرح تمام گهٽ هئي، ان جا ڪيئي ڪارڻ هئا، هڪ ته سنڌ بمبئي سان گڏجڻ ڪري تعليم طرف توجهه ڪونه ٿي ڏنو ويو، ٻيو ته سنڌ جي آبادي 50 سيڪڙو چڙو چڙو گهرن ۽ خانہ بدوش ماڻهن تي مشتمل هئي، شهري آبادي گهٽ هئي، سنڌ

بمبئي کان جدا ٿيڻ بعد، جڏهن سنڌين سندن ترقي طرف ڌيان ڏنو. پهرين هنن زوريءَ مفت تعليم طرف توجهه ڪيو ثانوي تعليم لاءِ هر سال هر هڪ ضلع ۾ هن تعلقه ۾ هڪ هاءِ اسڪول، هر هڪ ضلع ۾ ڪاليج ۽ سنڌ ۾ يونيورسٽي برپا ڪرڻ جي تجويز تيار ڪئي. پاڪستان قائم ٿيڻ کانپوءِ، هندن جا سندن خانگي خرچ تيار ڪيل تعليمي ادارا ۽ انهن جون عمارتون مهاجرن کي سندن ايجنٽن جناح ۽ لياقت علي قاضي ۾ ڏياريا، ڪراچي سنڌ کان ڪسٽ بعد اتي جا سڀ تعليمي ادارا مرڪزي حڪومت جي هٿ ۾ هليا ويا. يونيورسٽي ڪراچيءَ جي عيوض حيدرآباد آڻي پئي، ڪاليج، هاءِ اسڪول ڪراچي مرڪزي شهر هٽ ڪري جي اتي گهڻا هئا، سي ٺهيا ٺڪيا، مرڪزي حڪومت جي معرفت مهاجرن جي قبضي هيٺ آيا.

سنڌ جي زبان سرڪاري طرح سنڌي هئي، ويندي هاءِ ڪورٽ تائين، تنهن کي بدلائي اردو کي ڪراچيءَ ۾ ذريعي تعليم بنايو ويو. سنڌيءَ کي خارج ڪيو ويو. يونيورسٽي ۽ ڪاليجن ۾ سنڌيءَ عيوض اردوءَ کي رائج ڪيو ويو.

ڪهڙي مرڪزي حڪومت سان سنڌ جي حقن خاص ڪري هندن جي ڇڏيل ملڪيت ۽ ڪراچيءَ شهر تان مخالفت ڪئي ته ان کي ڪڍي ان جي جاءِ تي هڪ خسيس ماڻهو پير الاهي بخش کي خريد ڪري ان کان ڪيترا برا ڪم ڪرايا ويا، جن مان سنڌ ۾ زوريءَ ابتدائي تعليم اردو کي ڪرڻ، ڪراچي مرڪز کي ڏيڻ، هزارها ايڪڙ زمين مهاجرن کي هنن ڏئي انهن کي سرڪاري مدد سان ڪالونيون بنائي ڏياريون.

پهرين اهو دلاسو ڏنو ويو هو ته ڪراچيءَ جي عيوض سنڌ کي پنهنجي هيڊڪوارٽري يا صوبائي مرڪز شهر ۾ عمارتن ٺاهڻ لاءِ مرڪز طرفان معاوضو ڏنو ويندو پر اڳتي هلي ان کان انڪار ڪيو ويو، چي فتح ڪيل ملڪن جو معاوضو ڪونه ٿيندو آهي.

ٻي جا بدعت جناح ۽ ان جي دالان سنڌ ۾ رائج ڪئي سا اها هئي ته اقتدار جي بکين سنڌين کي خريد ڪري نوازڻ جي روش

اختيار ڪئي وئي، جيئن ته اڃا سنڌين ۾ مجموعي مفاد جي لاءِ ڪرڻ جو شعور ۽ خواهش پيدا ڪانه ٿي هئي. ان ڪري وقت بوقت وزارتون بدلائي انهن کان برا ڪم ڪرايا ٿي ويا. سنڌي ٻولي، سنڌي ادبي بورڊ، شاهه لطيف ڪلچرل ادارا وغيره کي پنهنجي دلائل جي هٿ هيٺ رکي، سنڌي زبان، تعليم ۽ ڪلچر کي ڪاپاري ڌڪ هنيو ويو.

5. روزگار جا ذريعا وڌڻ

سنڌ پئتي پيل ملڪ هئڻ جي حالت ۾ ماڻهن جو گذر پوک، مال چارڻ، مڇي مارڻ ۽ نوڪرين تي هوندو هو. قوي اميد هئي ته سنڌ بمبئي کان جدا ٿيڻ بعد وڌيڪ واهه کوٽجي، آبادي وڌندي، ڪارخانا ڪلندا، مال جي چاري ۽ افزائش لاءِ انتظام ٿيندا، نوڪريون خانگي يا سرڪاري وڌنديون واپار لاءِ راهه هموار ٿيندي، ڪاٺيون کوٽبيون، مڇي مارڻ لاءِ ٽريلر ۽ ٻيا انتظام ٿيندا، رستا عام جام ٺهندا، انهن تي بسون هلنديون، ريلوي لائينون وڌيڪ ٿينديون، اسڪول ڪلندا، اسپتالون ٻريا ٿينديون، ليڪن خدا جي مارپوي پنجابي ۽ مهاجرن تي جن سڀ شيءِ تي اچي قبضو ڪيو. مرڪزي حڪومت جون نوڪريون ته جناح لياقت علي ۽ پنجابي ڪامورن جي معرفت پنجابي ۽ مهاجرن جي حوالي ٿيون، ٽيڪس سنڌ ڏنا ٿي فائدو ٻين ورتو ٿي، واهه کوٽيا پر زمين ملٽري وارن ۽ پنجابين کي ملي.

ٻه هزار کن ڪارخانا سنڌ ۾ ڪليا پر اهي گهڻو ڪري غير سنڌين جي حوالي ٿيا، انهن ۾ 20 لک مزدور به غير سنڌي رکيا ويا. 60 لک ايڪڙ زمين غير سنڌين کي ملي جن هاري به ٻاهران

گهرائي رکيا.

مڇي مارڻ لاءِ ٽريلرن واسطي قرض اڪثري غير سنڌين کي

ڏنا ويا.

ٻڌو واپار مال جي آمدني ۽ روانگي جو ڪم به غير سنڌين جي حوالي ٿيو جن ان ۾ نوڪر به غير سنڌي رکيا.

ڪاٺين جا ٺيڪا اڪثري غير سنڌين جي حوالي ٿيا پر ان ۾ مزدور به ٻاهران گهرائي رکيا ويا. رستن جي ٽرانسپورٽ جو اڪثر ڪاروبار غير سنڌين جي حوالي ٿيو انهن ۾ نوڪر به ٻاهران گهرائي

لشڪر ۾ ته هزار تي هڪ ماڻهو به سنڌي نه آهي.
مرڪزي نوڪريون: ريلوي، هوائي جهازن ۽ واپدا
P.I.D.C, P.I.C.I.C ۾ نوڪريون غير سنڌين جي حوالي ٿيون.
خارجيه معاملات جي کاتي ۾ به سنڌي اتي ۾ لوڻ برابر به نه
آهن، جيڪڏهن سنڌي انهيءَ روش تي اعتراض ڪن ٿا ته کين
علائقائي ذهني رڪنڌڙ ۽ اسلام دشمن سڏيو وڃي ٿو. اقبال ۽ جناح
جهڙن بداخلاق، انگريزن جي دالان، سامراجين جي ايجنٽن کي اسلام
جي علمبردار کڻي بڻايو اٿن، جناح جي قبر تي 5 ڪروڙ پين کان به
مٿي خرچ ڪيو ويو آهي سو به سنڌ جي پئسن مان! اهڙي ڪافر نما
مسلمان کي طرح طرح جا لقب ڏئي معتبر بڻايو وڃي ٿو. چاڪاڻ جو
انهن جي پاليسي مان مهاجر ۽ پنجابين کي فائدو ملي ٿو.
سنڌ ۾ بيروزگاري روزافروز وڌندي وڃي ٿي، ويندي پٽيوالن
تائين غير سنڌي رڪيا وڃن ٿا، لشڪر بحري، پيدل، هوائي جهازن ۾
غير سنڌي رڪيا وڃن ٿا.

سنڌي پاڪستان مان اهڙو تنگ ٿي پيا آهن جورات ڏينهن
دعائون گهري رهيا آهن يا خدا پاڪستان جي پاڙيٽ، صفح هستي
تان مٽائينس، رڳو سن جي ڳوٺ ۾ 70 سنڌي ميٽرڪ پاس ڪيو
مٿيءَ جي مزدوري پيا ڪن!

ڪاليج ۽ يونيورسٽيون جي گهڻو وقت بند رهن ٿيا جو ان ۾
عملدار به سنڌين جا دشمن رڪيا وڃن ٿا.

6. کاڌي خوراڪ جون شيون سستيون ٿينديون

کاڌي خوراڪ لاءِ گوشت، مڇي، پاڇيون، ميوو، اناج،
داليون گهربل ٿين ٿيون، سنڌ جي آباديءَ 47 لک کن هئي، جن ۾
ڪي هندو هئا جي ماس مڇي ڪونه ورتائيندا هئا، پهراڙيءَ جا ماڻهو
ماني ۽ کير، ڌڻ تي گذران ڪندا هئا. اناج ۽ داليون سنڌين لاءِ جام
هيون، پر پاڪستان جي پنڄوڙ ۾ قاسم ڪري تعداد ماڻهن جو وڌي
وڃي به ڪروڙ ٿيو آهي. شهري ماڻهو مڇي ۽ گوشت تي گذران ڪن
ٿا، ان ڪري اهي مهانگا ٿي ويا آهن، غريب ڳوٺاڻا کائي نٿا سگهن.

گوشت جي ڪپت ڪري مال وڃي ٿو گهٽيو ان ڪري ڪير
ڳوٺاڻن لاءِ به پورو ميسر نٿو ٿئي، ڇانهه جو دستور عام ٿيڻ ڪري ماڻهو
ڪير ڪپايو ٿا ڇڏين، ميوات اڳي سنڌ ۾ گهٽ هئي، هاڻ ڪجهه ٿي
آهي ته شهر ۽ عرب ملڪ چڪيو وڃن.

سنڌين وٽ پئسو پورو نه آهي جو خريد ڪري سگهن، پاڇين
جو دستور به ڳوٺن ۾ گهٽ آهي، شهر انهن کي چڪ ڪن ٿا، اڳهه
مهانگا ٿي ويا آهن، ڳوٺن جي تعمير نه ٿي سگهي آهي. سمورو پئسو
شهرن جي اڏڻ ۽ مهاجرن جي آبادگاري تي خرچ ڪيو وڃي ٿو.
ملٽري وڏي وڃڻ ڪري ان جي هٿيارن ۽ تعميرات تي به گهڻو خرچ
ٿيو وڃي. ڳوٺاڻن جي کاڌي خوراڪ جو مدار پيدائش تي آهي. مٿي
ٻڌائي آيو آهيان ته شهرن جي ڪمائي هڪ هزار ساليانه في ڪس
ٿئي ٿي، ڳوٺاڻن جي 50 روپيه ساليانه في ڪس ٿئي ٿي، ان مان
اندازو لڳائي سگهندا ته ڳوٺاڻا ڪمائي اهر خرچ ڪري سگهندا،
ڪپڙا، جتيون، پيڙيون، چالن تي گهڻو خرچ ٿئي ٿو تنهن ڪري ”
آڻين ۽ چاڙهين ڏڌ ڏيهائي سومرا“ وارو حال سنڌ جي ڳوٺاڻن جو وڃي
ٿيو آهي. اڳي ڪپڙا زالون سبنديون هيون، اٽو اهي پيهنديون هيون،
ڪپڙا به اهي ڏوئينديون هيون هاڻ ڪپڙن جو سبڻ درزين جي حوالي
ٿيو آهي ته اٽو مشين تان پيهايو وڃي ٿو ڪي گهر جا ڪپڙا به ڏوبين
کان ڌارين ٿا. اهڙي حالت هيٺ ڳوٺاڻن جي حالت، پاڪستان بنجڻ
ڪري زياده زبون ٿي رهي آهي، ويتر جو لکن جي تعداد ۾ ٻاهران
ماڻهو اچي گذر معاش جي ذريعن تي قابض ٿيڻ لڳا آهن. نوڪريون
گهٽ ٿيون ملن تن سنڌين جي حالت زار ڪري ڇڏي آهي. اڳهه شين
جا وڏي ويا گوشت اڳي به روپيا سير وڪامندو هو. هاڻ 26 روپيه سير
وڪامي ٿو. داليون 2 آنن ۾ سير ملنديون هيون هاڻ 10 روپيه سير
وڪامن ٿيون. ميوات ڳوٺاڻن جي ڪاڻڻ کان مٿي ويئي. 2 روپيه
ڪڻڪ ۽ جوئر جو مڻ هو 80 روپيه وڃي ٿيو آهي، ڪير اڳي 8 آنه سير
هو. هاڻ 5 روپيه سير وڪامي ٿو. ڪپڙا مفت ۾ گهران سبجي ملندا
هئا. هاڻ 80 روپيه وڳو سبجي ٿو جتيون ۽ بوت 70-80 روپيه وڃي
لڳا آهن، اٽو زالون مفت ۾ پيهنديون هيون. هاڻ 21-2 روپيه مڻ مسين

تان پيهجي ملي ٿو. ٻيڙين، چانهه نشي وغيره جي عادت عام جام ٿي ويئي آهي، ان ڪري اهي ڳالهين به ماڻهن جي معاشي زندگيءَ تي بوجهه بنجي پيون آهن، بيروزگاري جام آهي، جو ٻاهرين ماڻهو مرڪزي ۽ صوبائي حڪومتن تي ڌارين جو اثر هئڻ ڪري ان تي قابض ٿيندا وڃن.

آمدرفت جا رستا ڪلڻ ڪري بسون ۽ موٽرون جام آهن، ماڻهو به ميل به پنڌ ڪرڻ کان ڪيڀائين ٿا. اهو به خرچ وڌندو وڃي. بسن جا پاڙا تيل مهانگي ٿيڻ ۽ موٽرون ۽ بسن جي قيمت ۾ واڌاري ڪري وڃي چوٽ چڙهيا آهن.

7. ڳوٺن ۾ صاف پاڻي ۽ سٺي پاڻي ملڻ جو انتظام ٿيندو

بھراڙي ۾ پيئڻ جو صاف ۽ سٺو پاڻي ڪونه هوندو هو. ڪٿي ڍنڍن، ڊن، ڪارن ڪوهن، واهن ۽ سمن جو پاڻي هوندو هو. لوڪل بورڊ طرفان ڪوهن ڪوٽائڻ جو انتظام ٿيو پر اڌورو ٿيو. ڪثر زالون ميلن جي پنڌ تان مٿي تي ڏن، ڪلين پخالن ۾ گڏهن ۽ ڍڳن تان پاڻي آڻينديون هيون. گهڻي وقت کان ان جي سڌارڻ جي ڪوشش ٿي پر خاطر خواه انتظام ٿي نه سگهيو ۽ اميد هئي ته بمبئي کان سنڌ جدا ٿيڻ تي سنڌ واري حڪومت انتظام ڪندي پر پنجابين سنڌ کي گهڻي وقت تائين جدا هلڻ نه ڏنو ۽ ون يونٽ ٺاهي رٿيل اسڪيمون خاڪ ۾ ملائي ڇڏيون.

هاڻ ڪجهه انتظام ٿيڻ شروع ٿيو آهي پر سنڌ جي ڳوٺن جي ڏهين حصي مس جو انتظام ٿي سگهيو آهي، چونڊيل لوڪل بورڊ ختم ڪيا ويا، اسيمبليون به ڊائون ويون. سڀ ڪم ملٽري جي حوالي سان ٿيڻ شروع ٿيو. آخري ڪيترن مشڪلاتن کي منهن ڏئي سگهيا ٿي. پاڻي پيئڻ ۽ ڪاري ڪوهن کي مٺي ڪرڻ جو مسئلو اڃا رهيو پيو آهي. هاڻ يونين ڪائونسلون، ڊسٽرڪٽ ڪائونسلون برپا ٿيون آهن، تن جو انتظام ۽ انهن تي نظرداري ٿوري آهي، فنڊ پورا ڪونه اٿن، رشوت ۽ ٻيون خرابيون عام جام آهن، نظرداري ڪامورن جي هٿ ۾ رهي ٿي انهن کي گهڻا ڪم آهن.

عدالتي معاملن ملڪي انتظام روينيو يونين ڪائونسلن ۽

بورڊن کي ملٽري جي نظرداريءَ هيٺ رکيو ويو آهي، جي ملڪي معاملن کان فوري طرح واقف نه آهن، انهن ۾ به رشوت ڪاهي پئي آهي. ذهنييت نهايت آمرانه اٿن، انهيءَ ڪري ڪو سڌارو ٿي نٿو سگهي. پيئڻ جو پاڻي صفا ڪري آباديءَ لاءِ مٺو پاڻي ڪرڻ جو ڪم رهيو پيو آهي.

سندھن وقت پنجاب جي ڪالوني طور ڪتب اچي رهي آهي. داد فرياد سٽڻ وارو ڪونه آهي، سنڌي ڪامورن ۾ بزدلي ڪاهجي پئي آهي، کين نوڪريءَ ۾ سلامتي جو يقين نه آهي. ان ڪري جيڪو وقت آهن ته اڪثر رشوت خوري جام ٿي پئي آهي. مٿان نظرداري ڪجهه وقت لاءِ چونڊيل ميمبرن جي معرفت وزيرن جي هٿ ۾ هوندي هئي پر اهي ميمبر ۽ وزير خود مطلب ۽ اقتدار جا بڻيا پر اپڪاري جذبي کان خالي هئا. انهن جي عيبن کان واقف ٿي سامراجي پنجابين انهن کي ڪڍي مارشل لا ملڪ سان لڳائي ڪم هلائڻ شروع ڪيو آهي. انڌي گهوڙي ڪل وارو معاملو ٿي پيو آهي، پنجابين جي دماغ ۾ اهڙي فرعونيت ويٺل آهي، جو ٻي ڪنهن جي دماغ ۾ اهڙي فرعونيت ويٺل آهي، جو ٻي ڪنهن جي مشوري جي ضرورت محسوس نٿا ڪن.

9. ڪامورن جا ظلم ۽ رشوتون ختم ٿي وينديون

انگريزي حڪومت جي ڏينهن ۾ وڏا عملدار انگريز هوندا هئا. هنن جو معيار زندگي بلند هوندو هو. هو ڪوشش ڪري هر ڳالهه ۾ ايمانداريءَ سان ڪاروبار هلائڻ جي ڪوشش ڪندا هئا پر ملڪي حالتن کان اڻ واقف هئڻ ڪري زبردستن جي مشوري تي هلندا هئا، سواءِ چند خوشامندي زميندارن جي سمورو ڪاروبار پنهنجي زبردستن جي معرفت هلائيندا هئا، سنڌين جا پگهار گهٽ هوندا هئا. ان ڪري پنهنجي صاحبن جي ديڪا ديڪي معيار زندگي وڌائڻ خاطر رشوتن ۾ ڪاهي پيا، هر هڪ کاتي ۾ رشوت ڪاهجي پيئي، روينيو پيو کاتو، پوليس کاتو، انجنيئري، ريلوي کاتو، تعميري ڪمن جو کاتو، ايگڪلچرل، آهستي ٿي ڪيئي کاتا ڪلي پيا. هر هڪ پنهنجي حد ۾ ڪمائن جا طريقا ايجاد ڪيا.

جڏهن مهاجرن ۽ اهل پنجاب کي پتو پيو ته سرڪاري نوڪري سڀ شي مٿان حاوي ٿئي ته انهن مرڪزي حڪومت ۾ گهڻن کاتن کي تبديل ڪري سنڌ جا گهڻا کاتا ڪسي ڇڏيا.

انگريزن جي ڏينهن ۾ هندن ۽ مسلمانن جي وچ ۾ ڪمائي ۽ نوڪرين تان چٽا پيڻي ٿي، جنهن اڳتي هلي مذهبي رنگ ورتو جيتوڻيڪ اصل سوال مالي ڪمائي جو هو. هاڻ ان سنڌي مهاجر ۽ پنجابي جو رنگ ورتو آهي. ون يونٽ انهيءَ ڪري وجود ۾ آندو ويو. هاڻ مرڪز کي زور وٺائڻ جي نالي ۾ مڙهي اختيار مرڪز جي حوالي ڪيا ويا آهن پر وري به جمهوري سرشتو هڻڻ ڪري امڪان هو ته پڇا ڳاڇا ٿئي يا عدليه جو درڪڙ ڪاڍيو وڃي ته ان کي بند ڪرڻ لاءِ مارشل لا ملڪ سان لاڳو ڪري، اهل پنجاب پٺاڻ عملدارن جي شموليت سان سمورو ڪاروبار پنهنجي حوالي ڪئي ڇڏيو.

سنڌي ڪامورن کي بزدل بنائي، هيسائي، لالچي ڪري تابع ڪري ڇڏيو اٿن، سنڌين ڪامورن مان دورانديشي ۽ غيرت ختم ٿي ويئي آهي، جمهوريت هوندي هئي ته ان ۾ اهڙا ماڻهو آڻايا ويندا هئا جي مرڪزي حڪومتن جي حضوري طبقي جا هجن، هاڻ ڪامورن جي به اها حالت آهي جو مون سان يا قوم پرست ڪارڪن سان سنڌي ڪامورا ملڻ پسند نٿا ڪن ته مٿان سندن آقائن کي پتو پئجي وڃي ۽ سندن نوڪري يا ترقيءَ کي نقصان پهچي.

سنڌي ڪامورو طبقو پنجابي ۽ مهاجر جي ڊپ کان اهڙو مرعوب ٿي ويو آهي، جو سنڌي مفاد جي گفتگو ڪرڻ کان به ڊڄي ٿو. هاڻ جي هٿ ٺوڪيا وزير ۽ مشير رکيا وڃن ٿا، تن کان چورايو وڃي ٿو ته سنڌ پاڪستان (گريٽر پنجاب) جو اتوت حصو آهي، ڇڻ ته اهل پنجاب سان مائٽي ڪرڻ جي عيوض سنڌ ڏاج ۾ ڏيئي ڇڏي اٿن سنڌ سندن ذاتي ملڪيت هئي، جنهن کي پنهنجي ذاتي مفاد لاءِ وڪرو ڪري سگهن ٿا.

10. اعليٰ تعليمي ادارن جو ڪاڻ
اعليٰ تعليمي ادارن ۽ آرٽس ۾ سائنس ڪاليج و
ٽيڪنيڪل ڪاليج، زرعي ڪاليج، ڪمرشل ڪاليج، ملٽري

ڪاليج، يونيورسٽيون وغيره اچي وڃن ٿا. پهرين پنجاب ۽ فرنٽيئر طرف انهن جي ڪولڻ تي زور ڏنو ويو پر سنڌ ۾ پئسو هو ان ڪري اتي ڪولڻ به مناسب سمجهيو ويو پر ان جو نفعو سنڌين کي نه رسي ان ڪري انهن ۾ داخلا غير سنڌين کي ڏيڻ شروع ڪئي ويئي. پرنسپال، پروفيسر، چيئرمين وغيره غير سنڌي يا اهي سنڌي جي خريد ڪري پنهنجا غلام ڪري هلائي سگهجن، سي رڪڻ ۾ آيا. اهل پنجاب ۽ مهاجرن کي جن ڀاڪستان کي پنهنجو سامراج ڪري هلايو ٿي اهو ڍنگ اچي ويو ته سنڌي تعليم يافتن کي خريد ڪري پنهنجي پاليسي موجب هلايو وڃي. شيخ اياز ڊاڪٽر بلوچ، مولوي غلام مصطفيٰ قاسمي اهڙا ماڻهو هئا، جن جو رڪارڊ سنو هو سامراجيون جو چاڻي ويو جو ٿورڙي قيمت عهدي جي ڏيئي انهن کي خريد ڪن. ڪراچي يونيورسٽيءَ کي ته اڳي مهاجرن جو ڳڙهه ڪري هلائڻ شروع ڪيو ويو سنڌ يونيورسٽيءَ کي بيڪار بنائڻ لاءِ ڊاڪٽر بلوچ ۽ شيخ اياز جهڙن ماڻهن کي ڪتب آندو ويو غلام مصطفيٰ شاهه نه ٺهيو ته ان کي مجبور ڪري استعيفيٰ ڏياري ويئي. زرعي ۽ يونيورسٽي ۽ انجنيئرنگ يونيورسٽي تي اهڙا ماڻهو مقرر ڪيا ويا آهن جي مهاجر پنجابي سامراج جا ايجنٽ ٿي ڪم ڪن ٿا، جي شاگرد سندن آڇائن جي راءِ مطابق نٿا هلڻ قبولين، انهن کي رستڪيت ڪرايو وڃي ٿو. يا گوليون هلايون وڃن ٿيون يا جيلن، موڪليو وڃي ٿو.

بدقسمتي ڀاڪستان سان اها ٿي آهي ته انگريز جي دالان ۽ بداخلاقي کي ماڻهن اسلام جو علمبردار مفڪر اسلام شاعر مشرق، قائد ملت جي لقب سان سڏي انهن جا نالا ڪاليجن يا هاسٽلن تي رکيا وڃن ٿا، هٿرادو اسلام جي تعليم جي نالي ۾ انهن ماڻهن کي طرح طرح جا لقب ڏنا وڃن ٿا، نتيجو اهو نڪتو آهي ته اهي ڪاليج يا ادارا سنڌين جي تعليم لاءِ خاطر خواه نموني ۾ ڪم نٿا اچن، انهن کي گهڻو عرصو بند رکيو وڃي ٿو. هاسٽلن ۾ پوليس ۽ ملٽري کي گهرائي شاگردن جا سامان لٽايا وڃن ٿا.

نفرت کي اسلام ۽ محبت وطن کي ڪفر سڏيو وڃي ٿو.

اسان جي تعليم کي، سنڌين کي غلام بنائڻ جي اداره طور ڪتب آڻڻ جي ڪوشش ڪئي وڃي ٿي، ڪنهن کي ڏانهن ڏجي ڪنهن کي فرياد ڪجي.

هاڻ ته نوجوان طبقي ۾ اهڙين حالتن کي ڏسي اسلام ۽ پاڪستان لاءِ نفرت پيدا ٿي پئي آهي، اهڙي پنڄاڻي تشريح واري اسلام تي لعنت وجهڻ لڳا آهن.

پاڪستان جي صفحہ هستي تان مٽجڻ لاءِ دعائون گهري رهيا آهن.

11. ملڪ ۾ صوفين جي تعليم مطابق محبت ۽ ميلاپ ايندو. سنڌ، بلوچستان ۽ پنجاب ۾ صوفيائي ڪرام سندن تعليم ذريعي نفرت ۽ نفاق ڪيڏ لاءِ محبت ۽ عشق جي پيغام جو پرچار ڪيو هو جنهن ڪري ماڻهن ۾ اتحاد ۽ ٻڌي جي هوا وڌندي هئي. انهيءَ ڏس ۾ گرونانڪ، بلا شاه، شاه باهو، خواجه غلام فريد، شاه عنايت صوفي، شاه لطيف سچل سرمست، شاه نصير، سامي، دلپت، روحل وغيره جي تعليم گهڻو ڪم ڏنو. ليڪن ان جي خلاف غلام احمد رباني، سر سيد احمد خان، ڊاڪٽر محمد اقبال جي ذريعي جا تعليم ملي ان نفاق ۽ دوري کي وڌايو. پهرئين صاحب اورنگزيب جي رهبر راهه ٿي اسلام جي سربلندي جي نالي هيٺ جي ڪم ڪيا، ان مختلف مذهبن جي وچ ۾ نفاق پکيڙي مغل سلطنت جي تباهي جو ڪارڻ بڻيو.

سر سيد احمد خان انگريزن جو ايجنٽ بنجي عليڳڙهه ذريعي جا هنڌن ۽ مسلمانن جي وچ ۾ نفرت پکيڙي، ان علامه اقبال کي نهوڙي نيو، يوبي ۽ پنجاب جا مسلمان ان کي پنهنجي مستقل مفاد جو حامي سمجهي مسلمانن جي جداگانه قوم جي بنياد تي هندستان کي ورهائڻ جو ڪارڻ بنيا.

اڳين بزرگن جي تعليم جملي مذهبن پويان بنيادي وحدت جو پرچار ڪري اتحاد انساني ۽ امن عالم جو حصو بڻي، اقبال، زاني، شراڻي، بداخلاق، سامراجي ايجنٽ ۽ نفرت جو پندار هو، تنهن کي رهبر راهه ڪري مشهور ڪرڻ جي پروڻ ڳنڍا ڪئي وئي، ڇاڪاڻ ته

ان ڪري پنجابي سامراج لاءِ جواز پيدا ٿيو.
هاڻ پاڪستان کي مسلم ملڪ سڏي ان ۾ گهر گهر ظلم،
استبداد مروج ٿي ويو آهي.

هندو ويچارن کي ڦري ماري پڇايو ويو. انهن جي جاين تي
فرق پرست مهاجر، ظالم ۽ استحصالِي پنجابي آڻي وسايا ويا آهن.
جيڪو ماڻهو سنڌي سڏائي نوڪريءَ لاءِ گهر ڪري ته ان کي اسلام
جي نالي ۾ چيو وڃي ته سنڌي پنجابي جي ڳالهه ڪرڻ علائقائي
ذهنيت جي نشاني آهي. ڪوبه ماڻهو جيڪو سنڌي قوم جو نالو وٺي
توان کي اسلام جو دشمن سڏيو وڃي ٿو. محبت جي عيوض گهر گهر
نفرت ڦهلائي وڃي ٿي.

هاڻ اهو مرض ايتري قدر پکڙجي ويو آهي جو پاءُ پاءُ سان
نفرت ڪرڻ لڳو آهي. هر مخالف راءِ کي ڪفر سان تعبير ڪيو
وڃي ٿو. ليڪن مسلمانن ۾ 350 فرقا بنجي پيا آهن. جتي جناح
جهڙي ڪافر اعظم کي قائد اعظم سڏيو وڃي ٿو ۽ مولانا ابوالڪلام
آزاد کي هندن جو ايجنٽ سڏجي ٿو.

مون کي سنڌ جي نالي وٺڻ ۽ ان جي حقن جي گهر ڪرڻ،
محبت جو آواز ڪڍڻ ڪري 12 سال نظر بند ڪري رکيو ويو آهي.
12. آمدرفت جا عمدا رستا ٺهي اچڻ وڃڻ سهوليت وارو ٿي پوندو.
سنڌ ۾ سواءِ چند رستن جي ٻيا رستا اڃا ڪڇا ۽ آمدرفت
جي لائق نه رهيا آهن. اڃا تائين جپين يا اٺن گهوڙن تي سواري ڪئي
وڃي ٿي. ان ڪري اناج، ڪپهه ۽ ٻين زراعتي پيداوار جي ٻاهرين يا
ٻاهران آڻڻ لاءِ سهوليتون ميسر نه آهن.

رني ڪوٽ جو دنيا جي مکيه ڪوئن مان هڪ آهي، سير لاءِ
هوند دنيا جا ماڻهو ان کي ڏسڻ لاءِ اچن سو رستي جي سهوليت کان
محروم آهي. ٿر به بارش پوڻ بعد ملڪ باغ بهار بنجي وڃي، ان ۾
پهچڻ لاءِ ڪي خاص رستا نه آهن، سمنڊ جي ڪناري گهمڻ لاءِ رستو
نه آهي. ڪراچي جو مرڪزي شهر آهي، ان ۾ پهچڻ لاءِ سن کان رني
ڪوٽ کان جيڪڏهن رستو ٺاهيو وڃي ها ته 130 ميل مسافري ٿئي
ها، هاڻ 200 ميل مسافري طي ڪرڻي پوي ٿي.

ڪڇ طرف ويڃڻ لاءِ رستو ڪونه آهي، ساري نئي ضلعي ۾ ريلوي لائين ڪانه آهي، سنڌونديءَ تي صرف 4 پليون آهن، جنهن ڪري هڪ ضلع کان ٻي ضلع تائين پهچڻ لاءِ وقت ۽ مسافت لڳي ٿي، نوابشاهه، ٿرپارڪر، سانگهڙ، خيرپور دادو ۽ سکر ضلعن ۾ سواءِ چند رستن جي عمدو رستو ڪونه آهي. ان ڪري مڇي ۽ ٻاهران واپار جي آمدني ۽ روانگي ۾ مشڪلات ٿيو پوي، جيڪي انگريزن جي ڏينهن ۾ ڪڇا رستا آمدرفت لاءِ ٺهيا هئا، انهن مان 50 سيڪڙو رستا اڃا ڪڇا آهن، جن تي مسافري ڪرڻ سان ماڻهو ڏوڙ ۽ مٽيءَ سان پرڃيو پوي، موٽر ۽ سواريون سي ان ڪري خراب ٿيو پون، فرنٽيئر ۽ پنجاب جي مقابلي ۾ سنڌ ۾ باوجود ايراضيءَ ڪم و پيش هڪ جيتري هئڻ ڪري، اڌ جيترا رستا به نه ٺهيا آهن. رستن تي وڻ ڪونه پوکيل آهن، انهن جي تعمير اهڙي خراب نموني ڪئي وڃي ٿي جو جلد خراب ٿيو پون، پيلن ۾ رستا موٽرن جي آمدرفت لاءِ موزون نه آهن، ان ڪري ڌاڙيلن ۽ چورن جي لڪڻ لاءِ سهوليت پيدا ٿيو پوي، پنجاب سان رستو نيشنل هاءِ وي آهي جو انگريزن پنهنجي مليٽري جي سهوليت خاطر بنايو هو، ليڪن هندستان ۾ ويڃڻ لاءِ ڪوبه خاطر خواه رستو نه آهي. ننڍن ڳوٺن ۾ رستا پڪا ڪونه ٺهرايا ويا آهن، گهڻيون پاڻي ۽ ڏوڙ سان ڀريون پيون آهن.

هڪ وڏو رستو ڪراچي کان حيدرآباد تائين سپر هاءِ وي آهي، ان تي آمدرفت گهڻي آهي، پر ٻنهي طرفن تان اچڻ ويڃڻ جو انتظام نه هئڻ ڪري حادثا گهڻا ٿين ٿا، يا ته انهيءَ رستي کي ٻنهي طرف اچ وڃ جا رستا ٺهرايا گهرجن يا جدا رستو ٺهرائي ان خامي کان بچائڻ گهرجي.

ڪراچيءَ کان انگريزن جي ڏينهن ۾ اڻ رستا ها. سيوهڻ تائين رستو هوندو هو جنهن کي قريبن هڪ سئو سال گذري ويا آهن ته پڪو نه ڪرايو ويو آهي.

نوابشاهه کان ڪراچيءَ تائين واپارني ڪوٽ رستو ٺهرائڻ لاءِ تجويز هئي پر اها رهي پئي آهي، ان لاءِ ٽي پل محراب پور کان سن تائين درياهه تي ٺهرائڻي پوندي.

13. زرعي آبادي وڌائڻ لاءِ پاڻيءَ جو انتظام.

سنڌ ۾ آبادي وڌائڻ لاءِ جڏهن سنڌ بمبئي سان گڏ هئي ته 1945ع ۾ پنجاب ۽ سنڌ جي وچ ۾ دهلي جي مرڪزي سرڪار جي منظوري سان هڪ عهد نامو ڪيل هو جنهن ۾ سنڌ ۾ جملي پاڻي جي اڌ کان مٿي پاڻي سنڌ کي ملڻ جو شرط پيل هو ۽ ان ۾ خاص بندش اها هئي ته پنجاب ڪوبه نئون بند يا بئراج سنڌ جي اجازت کان سواءِ ڪوئي نه سگهندو. جيئن ته اهل پنجاب کي سنڌ کي ڪالوني ڪري هلائڻ جو حرص هو. ان ڪري ان لاءِ راهه ٺيڪ ڪرڻ واسطي هنن ون يونٽ بڻايو جيئن ٻن صوبن جي وچ ۾ ٿيل عهد نامو ختم ٿي وڃي، پوءِ هنن پنجاب ۾ نوان بئراج ۽ ڊيم (بند) ٻڌائڻ شروع ڪيا، تن دريائن راوي، ستلج ۽ بياس جو پاڻي ڀارت کي وڪڻي انهيءَ کان ۽ ٻاهرين ملڪن کان پئسا وٺي، سنڌ جي حصي جي پاڻيءَ کي پنهنجي ڪتب آڻڻ شروع ڪيو.

پنجاب جي ايريجيشن سيڪريٽري مسٽر ايس ڪي بلوچ جو لکيل انگريزيءَ ۾ احتجاجي نوٽ تازو سنڌيءَ ۾ ڇپايل ڪتاب ”پاڻي ۾ پساهه“ ان جي شاهدي ڏيڻ لاءِ ڪافي آهي پر خدا جي مار پوي پاڪستان جي لفظ تي يا پنجابي تشريح واري اسلام تي جنهن جي نالي ۾ سنڌين سان هر استعمال جي ڪم لاءِ جواز پيدا ڪيو وڃي ٿو.

اهل پنجاب ۽ مهاجر ٻن وڏن بدمعاشن کي مکيه رهبر سڏي انهن جي نالي ۾ هر ناجائز ڪم کي جائز بنائڻ لاءِ جواز پيدا ڪيو وڃي ٿو. ٽي وي ۾ جناح ۽ اقبال لاءِ روزانو ڇار ڪيو وڃي ٿو ته انهن هي فرمايو آهي، جناح جي قبر تي 5 ڪروڙ روپيا خرچ ڪري عوام کي بيوقوف بنائڻ لاءِ ان کي بابائي قوم ۽ قائد اعظم جي نالن سان سڏيو وڃي ٿو. جيتوڻيڪ اهي انگريزن جا ايجنٽ، بداخلاق سنڌين جا دشمن، نه سڀرت ۽ نه صورت ۾ مسلمان ها، هاڻ حالت اها آهي ته باوجود ايراضيءَ ۾ ڪم وڌيڪ جيترو هئڻ ڪري.

پنجاب ۾ ڪڻڪ جي آبادي 1,95,40,000 سنڌ ۾ 30,67,000

سال 74-1973ع

پنجاب ۾ ڪپھ جي ايراضي 3,38,30,000 سنڌ ۾ 11,67,600

پنجاب ۾ ڪمند جي ايراضي 1,91,000 سنڌ ۾ 251,000

پنجاب ۾ چانور جي ايراضي 76,20,005 سنڌ ۾ 251,800

جملي پنجاب جي آباد ايراضي 2,19,94,000 ۽ سنڌ جي جملا ايراضي 1,18,81,000 تفاوت 1,11,30,000 سنڌ ۾ گهٽ ايراضي آهي. منگلا ڊيم، چشم ڊيم، تربيل ڊيم سڀ عهد نامي جي خلاف ورزي ڪري ٺهرايا ويا آهن.

ازانسواءِ سنڌ ۾ بارش جي پاڻيءَ کي روڪي بند ٻڌائڻ جي اسڪيمن کي روڪي ان لاءِ مقرر ڪيل سنڌ جا پئسا پنجاب ۾ صرف ڪيا ويا.

سنڌ ۾ سمنڊ جي طرف زمين وڌائڻ، ڪلراڻي زمين کي سڌارڻ ۽ باغات ڀوڪڻ، جبل جي زمينن کي آباد ڪرائڻ، سنڌو درياھ جي واڌو پاڻيءَ کي روڪي ڊيم ٻڌائڻ جون جملي اسڪيمون اسلام ۽ پاڪستان جي نالي ۾ رد ڪري سنڌ کي ويران ۽ هڪ طرف ڪيو وڃي ٿو.

وڌيڪ ماڻهو آڻي، ان جي سر زمين تي ماڻهن جو وڌيڪ بوجو وجهي غريب ٻنائڻ لاءِ هر ڪا تجويز اختيار ڪئي ٿي وڃي. سنڌ مان نڪرندڙ ٽن بئراجن، سکر بئراج، گڊو بئراج، ڪوٽڙي بئراج ۽ مڪي ڍنڍ جي زمينن کي پنجابين جي حوالي سان 60 لک ايڪڙ زمين ڪئي وئي آهي.

14. سنڌ ۾ گهڻا هنري ڪارخانا ڪولايا ويندا.

سنڌ وارن جي تجويز هئي ته سنڌ ۾ گهڻا هنري ڪارخانا ڪولائي زمين تان آبادگارن جو بوجو هٽائي، گذر معاش لاءِ موزون زمين ڇڏي وڃي. ان لاءِ ڪراچي بندر سنڌ ۾ هڻڻ ڪري سازگار حالتون هيون. آهستي ڪري ڪارخانا ڪلندا ويا پر سنڌ، مهاجر پنجابي سامراجي ماتحت ٿيڻ ڪري ڪارخانن کولڻ جون پروڙون مهاجرن

۽ پنجابين کي مليون، جن انهن ۾ اڪثريت مزدور به باهران گهرائي رکيا ان ڪري جنهن فائدي لاءِ ڪارخانا کولايائي ويا سو حاصل ٿي نه سگهيو نه ڪارخانا سنڌين کي کولڻ جي اجازت ملي ۽ نه وري سنڌي رکيا ويا. ان ڪري غير سنڌي ماڻهن جي آمد وڌندي ويئي. هر وقت ڌاري به هزار کن ڪارخانا سنڌ ۾ کولجي ويا آهن، جن ۾ 20 لک کن مزدور ڪم ڪن ٿا تن ۾ 55 هزار کن سنڌي مس آهن، انهيءَ ڪارخانن جي ڪمائي ۽ مزدورن جو روزگار به سنڌين کي نصيب نٿو ٿئي. پاڪستان جو وجود ۾ اچڻ رحمت جي بدران زحمت ثابت ٿيندو پيو وڃي. ڪاٺيون تيل، سوئي گئس ۽ ڪوئلي جون صنعتون به رڳو غير سنڌين سان سٿيون پيون آهن، سوئي ۽ سيري گئس جو فائدو سواءِ چند وڏن شهرن جي پنجاب کي ڏنو وڃي ٿو.

هان تيل سنڌ مان نڪتو آهي. ان جي ڪمائي، نفعو ۽ ان ۾ ڪم ڪندڙ ماڻهو اڪثري غير سنڌي آهن، اهي جايون ڪالونين وانگر ڪم اچي رهيون آهن، سيمينٽ، لوهه کنڊ ۽ ڪاڻ جا ڪيئي ڪارخانا کلي سگهن ٿا پر اهو کاتو مرڪزي حڪومت جي هٿ هيٺ آهي، جنهن تي ڪنٽرول پنجابي مهاجر سامراجين جو آهي، تنهن ڪري ان مان سنڌ کي فائدي پهچڻ جو امڪان نه آهي. هان رجحان اهو پيو ڏسجي ته ڪارخانا سنڌ جي عيوض پنجاب، فرنٽيئر ۽ بلوچستان ۾ کوليا وڃن ٿا، اتي به اڪثري مڪاني ماڻهن کي مزدور ڪري نٿو رکيو وڃي، ڪارخانا ته غير مڪاني ماڻهن جا ٿين ٿا.

جيڪڏهن اها حالت رهي ته اهو وقت پري نه آهي جو بلوچستان ۽ سنڌ پنجاب جون ڪالونيون بنجي وڃن ۽ سنڌي ٿوري وقت کانپوءِ ريڊ انڊين جي حالت اختيار ڪري وڃن، ان جو واحد علاج پاڪستان کي ختم ڪري سنڌو ديش ٺاهي ڀارت سان الحاق (ڪنڊریشن) ڪرڻ ۾ مضمر آهي.

ان راهه ۾ اسلام ۽ مسلمانن جي قوم جو ڌوڪو رڪاوٽ وجهڻ وارو آهي، تنهن ڪري اهل سنڌ کي خبردار رهڻ گهرجي ته پاڪستان کي گريٽر پنجاب ڪري سمجهڻ لڳن ۽ اسلام کي ڪنهن به صورت ۾ اڳي وانگر ڪتب آڻڻ جي ڌوڪي کان بچڻ جي طرف راغب نه ٿين، هندستان سان الحاق ڪرڻ ڪري کين مارشل لا جي مصيبتن کان آزادي ملندي ۽ جمهوريت جو صحيح فائدو حاصل ٿي سگهندو.

15. هڪ وقت سنڌ ۾ روزگار جا ذريعا زراعت، مال چارڻ، مڇي مارڻ

۽ مڪاني مزدوري هئي، پر امڪان هو ته ملڪ کي انگريز سلطنت جي غلامي کان آزادي ملڻ بعد پيا ڪيترا ذريعا روزگار جا ڪلي پوندا پر بدقسمتي سان پاڪستان جي وجود ۾ اچڻ بعد سنڌي مهاجر پنجابي سامراج جي غلامي هيٺ اچي ويا ۽ پنهنجي ملڪ جي ۽ اقتصاديات تي سندن قبضو نه رهيو. ان تي حڪمران مهاجر دانشمند طبقو ۽ پنجابي سامراج بنجي ويو.

سنڌين جڏهن به ان لاءِ گهر ڪئي ٿي ته سندن سياستدانن کي خريد ڪري خوش رکي ماڻ ڪرائي وئي آهي، هن وقت هزارين تعليم يافته ماڻهو روزگار کان سواءِ گذاري رهيا آهن، هارين جي محنت مان پورو فائدو ورتو نٿو وڃي، جنهن ڪري ماڻهن جو ڪيترو حصو نشي، ڪرائيم خانه بدوشيءَ جي حالت ۾ گذاري رهيو آهي، سمورن ڪارخانن، مقاطعن، ٽرانسپورٽ سرڪاري نوڪرين بئڪ ۽ خانگي نوڪرين تي قبضو غير سنڌين جو رهي ٿو.

ٽريڪٽرن موٽرن بسن هلائڻ لاءِ سنڌ ۾ ڪي اسڪول ڪونه کوليا ويا آهن، جنهن ڪري سنڌي ڊرائيور تيار ٿي سگهن، ان ڪري ٻاهران ماڻهن کي گهرائي انهن جاين تي رکيو وڃي ٿو. وادين، رازن، درزين ۽ ٻين ڪيترن هنرن لاءِ اسڪول کولڻ جي ضرورت آهي پر اهي ڪم ڪير ڪري! وزير اڪثر خوشامندي يا اقتدار جا مطالبو رکيا وڃن ٿا، حڪومت تي قبضو پنجابي مهاجرن جي گڏيل سامراج ڪاموري جو آهي، نوان بهاري اچن ٿا ته نوڪريءَ ۾ اول ترجيح انهن کي ڏني وڃي ٿي. انهيءَ سموري ڳالهه جو مدار مسلمانن جي جداگانه قوم يا پاڪستان جي رهاڪن جي نظريي تي آهي، اها خرابي ڄاڻي وائي سامراجي طبقي طرفان رٿي ويئي آهي، سنڌ جي رهاڪن جي جداگانه قومي نظريي کان انڪار ڪرڻ جو ڪارڻ اهي خرابيون آهن، تنهن ڪري سنڌ جي رهاڪن کي هي ڳالهه صاف ذهن ۾ وهاري آهي ته مسلمانن جي جداگانه قوم يا پاڪستاني قوم جو نظريو ڌوڪا آهن، اهي سنڌين جي استحصال لاءِ ايجاد ڪيا ويا آهن، تنهن ڪري مذهب کي سياست سان گڏ ڪري جي نقصان پهچن ٿا، تن کان خبردار رهڻو آهي. قرآن حديث اسلام پاڪستان وغيره جا نالا غريب سنڌي عوام کي برعلائق لاءِ اڇاريا وڃن ٿا.

اهي ڳالهيون اڳي به سنڌي درويشن اڳيان آيل هيون، جنهن ڪري هو چئي ويا ته
”جيستين منبر، مسجد، ساري، ويران نه ٿيسن،

تيسين حال حقاني ميان سچو حاصل نه ٿيسن.

شاهه باهو فرمايو هو ته:

”نماز پڙهڻ ڪم زنانه، روزا رکڻ صرفا روڻي،
ول ول ڪلما اهي پڙهن، دل جنهاندِي ڪوٽي“
اقبال ۽ جناح جهڙن دجالن جي نالي ۾ هاڻ سنڌين
کي بيوقوف بنجڻو آهي.

16. سنڌ جو ڪلچر ۽ تهذيب زور وٺندا

سنڌ جي ڪلچر جو قديم ورثو محبت آهي. نفرت ۽ نفاق
سان سنڌين کي واسطو نه رکڻو آهي. هنن مٿي ذڪر ڪيل
سامراجين پهرين سنڌ جي هندن ۽ مسلمانن ۾ ملاجي مذهب جي
نالي اختلاف پيدا ڪيا، ڇي اهي جدا قومون هيون، اهي ٻئي ڌريون
ٻولي ساڳي ڳالهائيندا هئا. صوفي خيالات رکندا هئا. بلا شاهه، شاهه
باهو، گرونانڪ، شاهه لطيف، سچل، سامي ۽ جا تعليم ڏني هئي. ان ۾
محبت جو پرچار هو. جناح ۽ اقبال نفرت جو پرچار ڪيو جي ٻئي
انگريزي سامراج جا ايجنٽ ۽ اسلامي تعليم کان عاري هئا. نتيجو
اهو نڪتو ته اسان انهن بد معاشن جي پوئلڳي ۽ پنهنجي هندو پائرن
کي جي صدين کان اسان سان گڏ رهندا آيا هئا. جن شاهه
لطيف، شاهه عنايت، سچل ۽ روحل، بيدل شاهه فقير جي درگاهن جون
خدمتون ڪيون، تن کي ملڪ ڇڏي ٻاهر وڃڻ لاءِ مجبور ٿيڻو پيو.
انهن کي موتائي آڻڻ کان سواءِ اسان جو ڪوبه چارو ناهي، اهو
تڏهن ٿي سگهندو جڏهن پاڪستان جهڙي پليت سامراج کي ڊاهي
سنڌ وڌيش ناهڻ لاءِ هندستان سان الحاق نٿا ڪريون.

اسان کي سنڌ جي پاڻي پگڙي مل کي وڌيڪ پيارو سمجھڻ
گهرجي بنسبت اقبال ۽ جناح جهڙن نفرت جي پندارن جي. ڪلچر
جو مکيه جزو زبان آهي، جنهن ۾ شاهه، سامي وغيره محبت جا گيت
ڳايا آهن. مون کي ياد آهي ته هڪ دفعي علي محمد شاهه راشدي
مولانا مودودي کي پنهنجي جاءِ تي نيرن جي دعوت تي گهرايو هو.
پاڪستان اڃان پهرين ٺهيو هو. راشدي صاحب کيس چيو مولانا
ملڪ ته پاڪ ٿيون آهي پوءِ ان کي پاڪ سڏڻ ڪيتري قدر جائز
آهي ته چيائين ته ”جيڪڏهن ڪا ڪوس تي چڙهي اذان ڏيئي ته
مسجد ڪونه ٿي پوندو. سوئر کي الله اڪبر ڪري ذبح ڪبو ته حلال
ڪونه ٿيندو، جنهن ملڪ جا علمبردار اقبال ۽ جناح جهڙا هوندا ان ۾

ڪهڙي پاڪيزگي ايندي“

ڪرشن مهاراج، مهاڻا، جين مذهب جي پرچار ڪري هتي جي درويشن اهڙا ۽ اتحاد جو پرچار ڪيو. هاڻ هي سامراج ڀارت جي خلاف نفرت جو پرچار صرف ان ڪري رهيا آهن ته سنڌ جي استحصال لاءِ کين چوٽ ملي.

سنڌين کي جيڪڏهن ريد انڊين وانگر ختم ٿيڻ کان بچڻو آهي يا پنهنجي تهذيب ۽ محبت جي نالي کي قائم رکڻو آهي ته هندستان سان الحاق (ڪنفيڊريشن) طرف رخ ڪرڻو پوندو. اسان کي گهڻو وقت مغرب (عرب) جي طرف راغب ڪيو ويو آهي.

پر لاچار شاهه لطيف جهڙي بزرگ کي چئي ڏيڻو پيو ته: ”پورب مارياس، ڪنهن در ڏيان ڏانهڙي؟“
مٿيون ڏيئي لوڪ کي، چري آءُ تياس
جنين نه جيهاڻس، مون لنو لڳي تن سين“

17. ڌارين جي استحصال کان سنڌي آزاد ٿيندا.

انگريزن جي ڏينهن ۾ انگريزي ۽ پنجابي استحصال کان سنڌي شاڪي هئا. پنجابين کي پوليس ۾ نوڪريون، جمڙاڻو ۽ منڙاڻو وغيره واهن تي زمينون ڏنيون ويون، سنڌي هاري بي زمين وينا هئا. خيال هو ته انگريزي سامراج ختم ٿيندو ته زمينون ۽ نوڪريون سنڌين کي ملنديون. بئراج نڪرندا، ڪارخانن ۾ سنڌين کي ڪنيو ويندو. ان ڪري پاڪستان جي قيام سان ڪيترائي خواب خيال جاڳايا ويا پر پاڪستان قائم ٿيڻ بعد زمينون جي هندن جي هٿن ۾ هيون سي مهاجرن کي ڏنيون ويون ۽ بي زمين هاري ائين رهجي ويا. نوڪريون اڳي رڳو پنجابين کي مليون هاڻ ته مهاجرن ۽ پنجابين پنهنجو ورثو ڪري ورهائڻ شروع ڪيون، ڇي هو مسلمان هئا. هندن ته شاهه لطيف ۽ شاهه عنايت کي پنهنجو رهبري ڄاتو پر هنن ته ”سنڌين کي گڏهه هڪلڻ ۽ اٺن ڪاهڻ“ جي قوم ڄاڻائي انهن کي سڀ ڳالهه کان محروم ڪري ڇڏيو.

سنڌي تعليم کي بيڪار ڄاڻي قومي زبان، ٻاهرين اردو زبان تي ڄاتو ويو. جناح جنهن جو ماءُ پيءُ سنڌ ۾ رهڻ ڪري سنڌي ڳالهائيندا هئا، تنهن پنهنجي اقتدار جي حصول لاءِ مهاجر ۽ پنجابين کي راضي ڪرڻ واسطي اردو کي قومي زبان ڪري مروج ڪيو. خان بهادر ڪهڙي جنهن سنڌي زبان لاءِ زور رکيو تنهن کي جيل ۾ وجهي ابن الوقت پير الاهي بخش کي وزير اعليٰ مقرر ڪيو.

هندن جي ڇڏيل جائداد، زمينون مهاجرن ۽ پنجابين کي ڏني ويئي. سنڌ ۾ چوٿون حصو ماڻهو خانہ بندش ۽ چٽوچٽر گهرن ۾ زندگي گذاري رهيا هئا. انهن جي آبادڪاري جو انتظام نہ ڪري ابن الوقت الاهي بخش پير هزارها ايڪڙ ڪراچي ۾ مهاجرن کي الات ڪري قرض ڏياري گهر ٺهرائي ڏنا.

زوريءَ اردو زبان ننڍن ٻارن کي سيکارڻ جو حڪم ڪڍيو جناح ۽ لياقت علي اهو دستور وڌو ته سنڌ اسيمبلي جا چونڊيل وزير تن کي پروڊا هيٺ خارج ڪري پيا پنهنجا هٿ ٽوڪيا وزير رکڻ شروع ڪيا. سنڌ جا وڏيرا جيڪي اقتدار جا بڪيا هئا سي ان ڳالهه تي چڙهت ڪري اهڙي طرح ڌارين جي غلامي ڪري سنڌ جي مفادن سان غداري ڪرڻ کي پيشو ڪري سمجهڻ لڳا. ان ۾ وڏي حرامزادگي ۽ زور آوري جناح ڪئي.

لياقت علي ته باقاعدي سنڌين ۽ پنجابين وغيره مان هڪ ابن الوقت گروهه پيدا ڪري مهاجر سامراج قائم ڪرڻ جو دستور وجهڻ چاهيو ٿي ليڪن اهل پنجاب جي جنگي ذهنييت جا هئا تن هن کي قتل ڪري واصل به جهنم ڪري ڇڏيو پوءِ ته جنسي سنڌي سياستدان ڌارين جي غلاميءَ تي اقتدار جي حصول لاءِ هڪ ٻين تي چڙهت ڪرڻ لڳا.

انهيءَ قدم کڻڻ کان پوءِ مهاجر ڪجهه جهڪا ٿيا ۽ واڳ پنجابين جي قبضي ۾ اٿي جن تي دفعا مارشل لا لڳائي حڪومت هلائي آهي، هاڻ ته اچي اسلام جي پٺيان پيا آهن، ڪم شيطان جا ڪن، دلالي آمريڪا جي، نالو اسلام جو، نتيجو اهو نڪري رهيو آهي، جو عوام اسلام جي نالي کي ڌوڪي بازي سمجهڻ لڳو آهي.

18. مال جي پيدائش ۾ واڌارو ٿيندو

سنڌ زرعي ملڪ هو ان ۾ پيلا هئا ۽ جبلن ۾ چراگاهون هئڻ ڪري مال ماڻهن وٽ جام هو. هو ان جي واڌاري لاءِ ڪوشاڻ هئا. سنڌي باوجود گوشت خور جي پنهنجو گذارو وڌو مڪڻ پاڇي بصر تي ڪندا هئا، گوشت ٿورو واپرائيندا هئا. هي نوان آيل ماڻهو گوشت گهڻو کائڻ لڳا، لکها جانور ڪهي انهن جو گوشت واپرائڻ لڳا، ان تي اهل سنڌ ايگريڪلچرل ڪميشن مقرر ڪري مال جي واڌاري لاءِ چراگاهون ۽ پيلن جي واڌاري جون رٿون تيار ڪرايون پر نتيجو اهو نڪتو بارش گهٽ پوڻ لڳي، پيلا زبون ٿيڻ لڳا، مال سال سال گهٽ پيدا ٿيڻ لڳو نتيجو اهو نڪتو ته ٻاهران پاڻوڊر جو ڪير گهرائڻ شروع

ٿيو سو به شهرن تائين مس ميسر ٿي سگهيو.
 باربرادري ۽ هرن ڪاهڻ لاءِ ڊيگا گهٽجڻ لڳا. اڳي هڪ
 جوڙو 150 روپيه ملندو هو. هاڻ ڏهه هزار تائين وڃي لڳو هاڻ ان جي
 جاءِ تي ٽريڪٽرن اچي ڪم ڏيڻ شروع ڪيو آهي. تيل مهانگو
 هاري سست ٿي هر ٽريڪٽرن جي ذريعي ڪيڙڻ لڳا آهن. جنهن
 صورت ۾ تيل تي ڪروڙها روپيا زرمبادلہ تي خرچ ڪرڻا پون ٿا. اڳي
 8 آنه کان هڪ روپيه سير گوشت جو وڪامندو هو. هاڻ 27 روپيه
 وڃي لڳو آهي. ڪڪڙاڻ آنه ملندو هو سو هاڻ 35 يا 40 روپيا وڃي
 لڳو آهي.

مال جي واڌاري لاءِ ڪئٽل فارم ڌارين رکڻ شروع ڪيا آهن.
 جو بئنڪن تي انهن جو قبضو آهي. مال جي افزائش يا ڪڪڙن جي
 پالڻ لاءِ انهن کي پئسا ڏئي پولٽري فارم برپا ڪيا وڃن ٿا، مڇي مارڻ
 لاءِ ٽريلر به قرض ڏئي ڌارين جي حوالي اهو ڏندوبه ڏنو وڃي پيو.
 اڳي مال گهڻي هٽ ڪري انهن جو پاڻ پوک لاءِ ڪم ايندو
 هو. هاڻ مال گهٽ ٿيڻ، فصل گهڻي ٿيڻ ڪري ڪيميائي پاڻ ڪم
 اچڻ لڳو آهي. جنهن جا ڪارخانه سرڪار طرفان يا خانگي ماڻهن
 طرفان کوليا وڃن ٿا. پر پوءِ به پورٽ ڪانه ٿي پوي. ڪروڙها روپين
 جو ڪيميائي پاڻ ولايت مان گهرائي زرمبادلہ جو نقصان سنو وڃي
 ٿو. مڪڻ، کير باهران گهرايو وڃي ٿو يا ڳوئن ۾ ملڻ مشڪل ٿيو پوي،
 وڏين اسپتالن ۾ بيمارن لاءِ سٺو ڪير ۽ مڪڻ مشڪل سان ملي ٿو. جي
 نٿو ته باهران گهرايل ڪم آندو وڃي ٿو.

اڻ ۽ مينهنون به گهڻيون وڃن، پڪريون ۽ ريڊون جيتوڻيڪ
 ٽي دفعا سال ۾ ڦر ڏين ٿيون ته به انهن جي افزائش گهٽبي وڃي.
 ڍنڍون سنڌ ۾ گهڻيون آهن، انهن ۾ مڇي پڪي ڪثير
 تعداد ۾ مارجي گوشت جو ڪم ڏئي سگهن ٿا يا پالي سگهجن ٿا پر
 انهيءَ طرف توجهه ڪير ڏي. حڪومت تي خود مطلب اقتدار پرست
 ماڻهو رکيا وڃن ٿا، تن کي به اختيار ڪجهه نٿا ڏنا وڃن، جنهن ڪري
 ڪم سمورو سيڪريٽرين جي هٿن ۾ رهي ٿو. جي شهري ۽ ڌارين
 هٿ ڪري ان ڪم ڏي توجهه گهٽ ٿا ڏين معاملو روز بروز بگڙندو

وڃي.

19. باغات ۽ پاڇين جي واڌاري جو انتظام.

اهي پوکون ٻارهن مهينا پائيءَ تي ٽين ٿيون. پاڻي گهڻو
 پنجاب ڪٿي وڃي ٿو. ڪوهن مان اڪثر پاڻي ڪارونڪري ٿو. ان جي

باوجود ماڻهن ان طرف اڳي کان زياده توجهه ڏيڻ شروع ڪيو آهي پر پاڻي گهٽ هئڻ ۽ ٻارنهن مهينا پاڻي ميسر نه ٿيڻ ڪري باغات ۾ خاطر خواهه واڌارو نه ٿيو آهي، ڪي وڏا زميندار انبن ۽ ٻين ميون جي پوک ڪن ٿا پر اڳهه وڏي وچڻ ڪري ملڪ کي ٻاهر موڪلڻ ۾ فائدو ٿا سمجهن. بصر، مرچ، داليون پوکيون وڃن ٿيون پر اڳهن تي ڪنٽرول نجي واپارين جو هئڻ ڪري آبادگارن کي فائدو نٿو پوي. واپاري ستوهڻي اڳهه گهٽايو ڇڏين، جنهن ڪري پوک وارن کي نقصان پوي ٿو. غريب آبادگار گهڻو وقت ذخيرو ڪري فصل جي پيداوار رکي نٿا سگهن، واپاري اول ۾ اڳهه لاهيو ڇڏين، دير سان اڳهه چاڙهڻ جو فائدو اهي ٿا کائين، آبادگارن کي اڪثر فائدو نٿو پهچي. گهڻي تعداد ۾ بصر، مرچ ۽ ڀاڄي رکي نٿا سگهن. انهن کي ڊپن ۾ بند ڪرڻ لاءِ سرڪار طرفان توجهه گهٽ ڏنو ٿو وڃي، ڪي واپاري ان طرف توجهه ڏين ٿا پر انهن جو مدار وري پيداوار تي ٿئي ٿو. جيڪڏهن ڪثير تعداد ۾ پيداوار ٿئي ٿي ته وڏو ڪارخانو ڊپن ۾ بند ڪرڻ جو ڪلجي نٿو سگهي، انبن کانسواءِ ٻيو افغانستان ۽ بلوچستان جي طرف جو ميوا اڃا هتي آباد ٿيڻ ۾ ڪامياب نه ٿيو آهي. ڪيلي جي فصل مان ڪجهه وقت چڱي پيدايش ٿي پر پاڻي جي گهٽتائي ۽ آب وهاءِ جي تبديلي ڪري هاڻ ان جو رواج به گهٽيو وڃي، ناريل، ڪجيون به پوکڻ لاءِ ماڻهن ۾ شوق پيدا ٿيندو وڃي، پر وري سوال پاڻي جو پيدا ٿئي ٿو. پاڻي سمورو پنجاب چڪيو وڃي، هاڻ پوکون ڇاڻي ٿين.

جبلن ۽ ترن ۾ پوک جو درياءُ جي پاڻي ۽ بارش جي گهٽتائي ڪري اڃا رواج نه پيو آهي، سرڪار سنڌين جي هجي ته بهتر ٿئي ها. مهاجرن جو زور ڪارخانن ۽ واپار تي آهي، پنجابي حڪومت هلائڻ لاءِ وڏن پوکن ڪمند، ڪپهه، ڪڻڪ جي طرف توجهه ڏين ٿا.

20. ڳوٺن جي تعمير ۽ ترقي تي نظر

سنڌي گهڻي وقت کان چوماسي بارشن کان محروم هئڻ ڪري بئراجن جي پاڻي، واهن ۽ مال جي چاري تي گذران ڪندا هئا. اڪثر ماڻهو مال چارڻ ڪري هڪ جاءِ تي نه هوندا هئا. خانہ بدوش هوندا هئا پيا ڍنڍن، ٻيلن، دريائن جي ڀر ۾ ڳوٺ ٻڌي ويٺل هئا. اٽڪل 40 سيڪڙو ماڻهو خانہ بدوش يا چڙوچڙ گهرن ۽ ننڍن ڳوٺن ۾ رهندڙ هئا. جتي صفائي، صحت ۽ سٺي پاڻي جي پيئڻ جو انتظام ڪونه هو.

سند ايگريڪلچر ڪميشن تجويز ڏني ته ڳوٺ ٻڌائي ماڻهن کي رهائڻ گهرجي، جتي پڪيون جايون، بجلي، پڪا رستا، پارڪ، اسڪول، سنو پيٽ جو پاڻي، حفاظت لاءِ پوليس چوڪي وغيره جو بندوبست هئڻ گهرجي. سند وٽ ڪجهه پئسو هو ٻيو قرض ڪڍي اهڙو تعمير ۽ ترقيءَ جو ڪم ڪرائڻو هو. پر پاڪستان قائم ٿيڻ کانپوءِ سرڪار جي توجهه مهاجرن جي آبادڪاري طرف رجوع ٿيو. اميد هئي ته ان کان وٺي سند سرڪار وارا ان طرف توجهه ڪندا ته يڪدم ون يونٽ بنائي سند صوبي کي ختم ڪيو ويو. اهي تعمير ۽ ترقي جون تجويزون ختم ٿي ويون. مڪي ڍنڍ ۽ بئراجن تي زمينون پنجابين کي ڏيڻ شروع ڪيائون. سند جي نالي وٺڻ کي ڏوهه قرار ڏنو ويو. حيدرآباد سند اسٽيشن تان سند جو اکر ڪٽايو ويو. ان لاءِ ته ماڻهو وري سند جي آزادي لاءِ ڪوشش نه ڪن. تعليم، ترقيءَ جون رٿون رد ٿي ويون، لکها روپيا ون يونٽ جي تشهير لاءِ خرچ ڪرڻ شروع ڪيا ويا، جنهن ون يونٽ کان آزادي يا حقن جي گهر ٿي ڪئي ان کي علائقائي ذهني رڪنڊر پاڪستان جو دشمن ۽ اسلام جي خلاف سمجهي سزا ڏني ويئي يا سختي ڪئي ٿي ويئي. سند جي واهن، زمين سڌارڻ، ڳوٺن جي تعمير، تعليم ۽ ثقافتي ترقي جي ڪمن جهڙوڪ سنڌي ادبي بورڊ کي گرانٽ گهٽ ڪري ڏيڻ، چونڊيل بورڊ رد ڪري پنهنجا هٿ جا ٿاڦيل چاڙتا رکيا ويا. شاهه لطيف ڪلچرل بورڊ جي گرانٽ گهٽائي ويئي. ون يونٽ غلام محمد گورنر جنرل بڻايو هو. اهو بيمار ٿي مئو ان جي جاءِ تي سڪندر مرزا گورنر جنرل ٿيو. ان مسلم ليگ جي جاءِ تي ريپبلڪن پارٽي برپا ڪرائي ان ڪري اختلاف پيدا ٿيا، نيٺ انهن کي ٽارڻ لاءِ ملڪ سان مارشل لا لاڳو ڪري حڪم هلائڻ شروع ڪيو ويو. جڏهن ماڻهو ان مان ڪڪ ٿيا ته آمريڪين ايوب خان کي ڪڍي پٽي کي آڻڻ لاءِ تيار ڪيو. پٽي ايوب خان جي خلاف بغاوت ڪئي. هندستان سان جنگ لڳي، ايوب خان استعيفيٰ ڏئي يحييٰ خان کي واڳ ڏني، جنهن اليڪشن ڪرائي. ون يونٽ ختم ڪرائي اڀرندي پاڪستان کي مرڪزي اسيمبلي ۾ اڪثريت حاصل ٿي پر اهل پنجاب بينگال کي طاقت ڏيڻ کان انڪار ڪيو. جنگ لڳي جنهن ۾ پاڪستان هارايو. اڀرندي پاڪستان جدا ٿي ويو. پتو وزيراعظم ٿيو. اميد هئي ته سند جو رهاڪو هئڻ ڪري هو سند جي ترقيءَ ۽ تعمير لاءِ ڪجهه ڪندو پر هن جو مطمع نگاهه اقتدار جو حصول ۽ قيام هو. ان کي پنجابين سند جي فائدي لاءِ ڪم ڪرڻ نه ڏنا نه هن ڪرڻ گهريائين. هن کان ڪڍا

ڪم ڪرائي نيٺ ان کي ڦاسي ڏئي ڇڏيائون.
 21. سنڌ ۾ ڌارين جي آمدني تي بندش پوندي،
 انگريزي حڪومت جي ڏينهن ۾ پنجاب کان سک ۽ پنجابي
 آڻي انهن کي زمينون ۽ نوڪريون ڏنيون وينديون هيون. ان تي
 سنڌين کي اعتراض هوندو هو. پاڪستان بنجڻ بعد سڪن کي سنڌ
 مان ته منظم سازش جي هيٺ ڪڍيو ويو. ليڪن ان جاءِ تي لکن جي
 تعداد ۾ هندستان کان مهاجر آڻڻ جو سلسلو شروع ٿيو. مهاجر ٻين
 صوبن ۾ وڃڻ لڳا. پر پنجاب وارن جلد بندش وجهي ڇڏي
 بلوچستان ۽ سرحد ۾ ڪا گنجائش ڪانه هئي. جناح ۽ لياقت علي
 جي سازش ڪري ئي انتها مهاجر سنڌ ۾ اچڻ شروع ٿيا. محمد ايوب
 ڪهڙو وزير اعليٰ سنڌ هو. ان انهن تي بندش وجهڻ شروع ڪئي،
 جنهن تان جناح ۽ لياقت علي هن تي ناراض ٿي پيا ۽ کيس ڊسمس
 ڪري هڪ پير الاهي بخش جهڙي ايمان فروش ۽ غدار ماڻهو کي
 خريد ڪري وزير اعليٰ بڻايو جنهن نه رڳو سنڌ ۾ ٻاهرين ماڻهن جي
 اچڻ جا دروازا کولي ڇڏيا پر هنن کي هندن جون جائدادون، زمينون،
 ڪارخانا، دڪان، جڳهيون ڏئي ويهارڻ شروع ڪيو. انهن جي لاءِ
 ڪٿورها رپيا خرچ ڪري آبادڪاريءَ جو انتظام ڪيو. آخر هي
 وزارت تان لتو ته ڪهڙي کي ڊيڄاري وٺي پونٽ بنجڻ کان پوءِ هن کي
 وزارت تان لاٿو ويو.

پوءِ سنڌين غلطي ڪري هڪ ابن الوقت ذوالفقار علي ڀٽي
 کي طاقت ۾ آڻڻ ۾ مدد ڪئي، جنهن 1973ع جو آئين پاس ڪيو
 جنهن موجب مغربي پاڪستان جي ماڻهن کي هڪ قوم ڄاڻي
 اجازت ڏني وئي ته ڪٿي به وڃي رهن. ان تان اسان ناراضگي
 ڏيکاري پيرزادي عبدالحفيز جنهن ڀٽي وزارت ۾ قانوني وزير هوندي
 اهو آئين پاس ڪرايو هو تنهن کي سنڌ يونيورسٽي جي شاگردن مار
 ڏني هئي ۽ بيگم لياقت علي، جا مهاجرن کي رضامنڊ ڪرڻ لاءِ ڀٽي
 صاحب گورنر سنڌ مقرر ڪئي هئي، ان جي بي عزتي ڪئي وئي
 هئي.

ان کانپوءِ ته حالت اها رهي ته لکها ماڻهو بي تحاشا سنڌ ۾
 ايندا رهن ٿا. پاڪستان بنجڻ کان اڳ سنڌ ۾ غير سنڌي 5 سيڪڙو
 به نه هئا، هاڻ 48 سيڪڙو وڃي ٿيا آهن، جيڪڏهن اها حالت رهي ۽
 پاڪستان ساڳي آئين سان قائم رهيو ته اصل سنڌي اقليت ۾ ٿي
 ويندا ۽ خدا نه ڪري ته سنڌين جي حالت ريڊ انڊين جهڙي ٿي نه

وڃي، تنهن ڪري اڳي سنڌ ۾ زمين تي ماڻهن جو بوجھو في ميل 85 فرد هو. هاڻ 35 فرد وڃي پيئو آهي پر پنجاب ۾ بوجھو 700 کن آهي، انهن جي مفاد وٽان آهي ته پنهنجا وڌيڪ ماڻهن لڏائي مختلف طريقن سان سنڌ ۾ ڪالونائيز ڪرائين.

هاڻ ويتر جو آمريڪا کان پئسا وٺي انهن جي اشاري تي افغانستان ۾ اسلام جي دوکي ۽ بهاني تي بغاوت ڪرائي اٿن، جنهن تي روس پنهنجن مفادن کي نقصان ڏسي اچي افغانستان ۾ لشڪر گڏ ڪيو آهي. جنهن ڪري 40 لک کن ڀٽاڻ لڏي پاڪستان آيا آهن، انهن مان 20 لک کن سنڌ ۾ اچي ويا آهن جي حالت اها رهڻ ڏني وئي ته جلد انهن جو تعداد وڌي ويندو. سنڌي اقليت ۾ ٿي ويندا. انهن جي اچڻ ڪري هوبي انتهاپيار جديد قسمن جا سنڌ ۾ آڻي وڪرو ڪري رهيا آهن جن کي ڏوهاري ماڻهو خريد ڪري ڌاڙا ۽ اغوا جا ڏوه ڪري رهيا آهن. هاڻ حالت اها پيئي آهي جو سنڌ جو قريبين اڌ ڏينهن رات جو سلامت نه رهيو آهي. ضلع هيڊڪوارٽر جهڙوڪ دادو، حيدرآباد، نوابشاهه، لاڙڪاڻو، شڪارپور ۽ سکر سلامت نه رهيا آهن.

22. سنڌين کي پاڪستان اندر مڪمل آزادي هوندي.
جڏهن لاهور ۾ پاڪستان جو ٺهراءُ پاس ٿيو هو ته ان ۾ اهو صاف ظاهر ٿيل هو ته مسلم اڪثريت وارين رياستن کي جدا ڪري کين مڪمل آزاد ۽ خودمختيار رياستون بنايو ويندو. اهو ٺهراءُ پوءِ مدراس جي مسلم ليگ اجلاس ۾ مسلم ليگ آئين ۾ داخل ڪيو ويو هو جو سواءِ ٻه ڀاڱي ٽي جي تبديلي نه ٿي سگهڻ وارو هو. ان کي دهلي جي ڪنوينشن ۾ جا مسلم ليگ جي اسيمبلي ميمبرن تي مشتمل هئي ۽ ان تي ڪوبه اختيار ڪونه هو ته اهو اصلوڪو ٺهراءُ تبديل ڪري سگهي. ان ۾ خدا جي لعنت پوي جناح ۽ ان جي حواري تي جن ان کي تبديل ڪري اهڙي صورت وٺائي، جنهن موجب سنڌ ۾ ٻيا ننڍا ملڪ هڪ پاڪستان جا حصا ٿي شمار ٿيڻ لڳا ۽ پاڪستان کي هڪ قوم ڪري شمار ڪيو ويو. ان موجب سنڌين کي جدا قوم تسليم نه ڪيو ويو. بلڪه ان ملڪ کي جو انگريزن جدا آزاد حيثيت ۾ فتح ڪيو هو. هڪ اقليت جو صوبو ڪري رکيو ويو. پهرين ان بي ايمان جناح ۽ سندس دلال لياقت علي وزارت کي بدلائي پنهنجا هٿ ٺوڪيا ماڻهو وزير ڪري رکڻ سان ڪوڪو بنائي ڇڏيو هو جو آهستي ڪري پهرين جملي مکيه کاتن کان محروم ڪيو ويو. پوءِ 1973ع جي آئين موجب صفا هڪ ڊويزن جي حيثيت ۾ ڪيو ويو.

جنهن سنڌ سان اهڙي غداري جو ڪم ڪيو ان کي ڪم ڪيڙ بعد سندس سردارن ڏسي ڏئي ڪيفر ڪردار تي پهچايو. باقي ان ساري ڊرامي جي مکيه ماڻهو تي ڪيئي ڪروڙن جو قبو بنائي ائين ظاهر ڪيو وڃي ٿو ته هو بابائي قوم هو. ان جو يادگار رڪڻ لاءِ ائين ڪيو وڃي ٿو. انهيءَ حالت کي محسوس ڪري مرحوم محمد امين کوسي صاف ظاهر چئي ڏنو ته اهو سيڙه جو ڪنڊو سر زمين سنڌ ۾ پوريل آهي، جيستائين ان جا هڏا ڪڍي سمنڊ ۾ نه ڦٽا ڪيا ويندا ان وقت تائين سنڌ سان خير نه رهندو. تنهن ڪري اهل سنڌ کي ان جي قبضي کي سنڌ جي غلاميءَ جو مينار سمجهي ان کي ڊاهي مسمار ڪرڻ جو عزم ڪرڻ گهرجي.

سنڌ آزاد نه ٿيندي، جيستائين اهو سلامت آهي. پاڪستان بقول مولانا مودوديءَ جي هڪ پليت نالو آهي. اهو غلط بنيادن تي برپا ڪيل هو. تاريخي حقيقت جي خلاف هو. ان مان اهل سنڌ ۽ هند کي اڪيچار نقصان پهتا آهن.

جيستائين اهو سلامت آهي. سرمائيدار سامراجين جي سازشن جو اڏوڻي ڪم ايندو ۽ اسلام جهڙي اعليٰ مذهب کي غلط تشريح ڏيڻ، نفرت ۽ ڏاڍ جو مرڪز بنائڻ سان اسلامي مذهب جي پاڙ پتجي ويندي.

23. مرڪز ۾ ٽيڪسن موجب نوڪريون ۽ گرانٽون ملنديون مرڪزي سرڪار کي سنڌ مان 85 سيڪڙو ٽيڪس ملن ٿا. ليڪن ان تي خرچ 2 سيڪڙو به نٿو ڪيو وڃي. گرانٽون به سنڌ کي پنجاب ۽ ٻين صوبن جي مقابلي ۾ گهٽ ڏنيون وڃن ٿيون. مرڪزي نوڪرين ۾ هڪ هزار تي هڪ سيڪڙو مس سنڌين کي نوڪريون ڏجن ٿيون. صوبي ۾ چاليهه سيڪڙو ماڻهو غير سنڌي رکيا ويا آهن. مکيه کاتا، ملٽري، خارجيه کاتو، فنانس واپڊا، P.I.D.C ۾ ٻين مرڪزي نوڪرين ۾ سنڌي نه هئڻ جي برابر آهن. انگن اکرن ڏيڻ جو ضرور نٿو ڄاڻان، سنڌي ڪامورن طرفان ڏنل انگن اکرن مان اهو احوال پترو ٿي پوي ٿو.

مون پنهنجي ڪتاب ”سنڌو جي ساڃاهه“ ۾ اهي انگ اکر ڏنا آهن.

باب چوٿون ڀاڪستان سامراجي سازشن جو اڏوڻي ڪم اچي ٿو

مٿي آئون ذڪر ڪري آيو آهيان ته ڪيئن پهرين انگريزن جمال الدين افغاني جي وسيلي پڻ اسلام ازم جو نعرو لڳارايو. ڇاڪاڻ ته نيپولين جي وڏندڙ طاقت کي روڪڻ لاءِ اسلام جي نالي ۾ هنن کي ترڪي حڪومت کي مضبوط ڪري انهن جي مدد جي ضرورت هئي. ترڪن ٽيپو سلطان جي خلاف انگريزن کي مدد ڏني هئي.

پهرين جنگ عظيم ۾ جڏهن ترڪن جرمن حڪومت جو ساٿ ڏنو ته انگريزن جرمن ۾ قومپرستي جو جذبو پيدا ڪري ترڪن کي شڪست ڏني. هاڻ جڏهن عربن ۾ اسرائيل جي ڪري مخالفت پيدا ٿي آهي ته ان کي روڪڻ لاءِ وڏي اسلامي اتحاد جو راڳ اچاري ڀاڪستان کي اڏو ڪري ڪتب آندو وڃي ٿو.

ڀارت آزاد ملڪ آهي. آمريڪا جي اشاري تي ڪم نٿو ڪري ته ان جي طاقت کي ٽوڙڻ لاءِ سڪن مسلمانن، جنتا پارٽين جي معرفت ڀارت کي ڪمزور ڪرڻ لاءِ هڪ طرف ڀاڪستان کي ڪتب آندو وڃي ٿو ته ٻي طرف افغانستان ۾ گڙهڻ پيدا ڪري روس کي ڌمڪايو وڃي ٿو.

هومز جو ڳچي سمنڊ پرشن گلف جي تيل لاءِ ڪنجي طرح ڪتب آندو وڃي ٿو. سامراجي سرمائيدار هنري ملڪن کي ڊپ آهي ته متان افغانستان يا ايران جي مدد سان تيل تي روس وارا روڪ وجهن. ان ڪري اربين ربين جا هٿيار ڀاڪستان کي ڏئي جنگي طرح مضبوط ڪيو وڃي. ان ڪري هڪ طرف ڀارت وارا ڊچي رهيا آهن ته ٻئي طرف روس ڦاٽو پيو آهي. هٿيارن جي آڌار تي ملڪ ۾ مارشل لا لڳائي سنڌ کي غلام رکي، ان جي زمين، ڪارخانن ۽ نوڪرين تي پنجابي قبضو ڪري رهيا آهن. داد فرياد ٻڌڻ وارو ڪونه آهي.

مغربي ملڪ جي غريبن جا همدردي پاڻ کي سڏائي جمهوريت جو آواز ڪين ٿا، سي پنهنجي سامراج لالچ ڪري پنجابين کي خريد ڪري سنڌ ۽ بلوچستان کي نقصان پهچائي رهيا آهن. عرب ملڪ ڪمزور آهن پر پئسن جي ڪوٽ ڪانه اٿن، انهن جو تيل ۽ ڪاٺيون مغربي ملڪن جي معرفت هلن ٿيون. اتي اندروني طرح بدامني ۽ بغاوت جو خطرو رهي ٿو. تن کي وقت سر مدد ڪرڻ لاءِ پاڪستان 60 لک لشڪر پئسا ڏئي تيار رکيو وڃي ٿو. هنن جي حاڪمن کي وقت سر مدد ڏئي بچايو وڃي. ٻئي طرف سنڌ ۽ بلوچستان کي غلام رکڻ لاءِ پنجاب سامراجي ملڪن کان مدد وٺي رهيو آهي.

جڏهن مصر ۾، سرونستن چرچل سرڪندر حيات سان گفتگو ڪئي هئي ته ظاهر ڪيو هئائين، اسان پاڪستان جي مسلمانن تي آئينده پروسو رکي سگهون ٿا. ان ڪري هندستان ورهائي هڪ حصو مسلمانن حوالي ڪرڻ ۽ هڪ حصو هندن کي ڏيڻ جو ارادو رکون ٿا. آخر چون رڪن جڏهين پهرين جنگ عظيم ۾ اهي پنجابي مسلمان هئا جن انگريزن جا سپاهي ٿي ڪعبه تي گوليون چوڙيون هيون. هن وقت به عربن جي مڪاني بغاوت کي روڪڻ لاءِ سعودي عرب عربيا جي حڪم تي خود ڪعبي کي ڊاهي خون خرابي ڪرڻ جو ڪڏو ڪم انهن پاڪستاني فوجين ادا ڪيو هو.

انگريز سلطنت جي ڏينهن ۾ پنجاب جي سڪن ۽ مسلمانن ساري زندگي انگريزي سامراج جي خدمت ۾ صرف ڪئي. ان ڪري سامراجي طاقتن کي پاڪستان جي مسلمانن جي پئسن تي سر جي بازي لڳائڻ جو تجربو آهي.

پاڪستان جو حڪمران طبقي جي اسلامي تعبير به اها آهي ته ٻين ملڪن جي آزادي کسڻ، زالون کڻي ٻانهيون بنائڻ ۽ ماڻهو مارڻ ۽ غلام ڪري رکڻ هڪ ثواب جو ڪم ڪري سمجهن ٿا. انهن جا رهبر زاني، شرابي، پئسن تي وڪرو ٿيڻ وارا رهيا آهن. آخر

جناح ڪهڙو عمدو ڪم ڪيو آهي جنهن جي قبي تي ڪروڙها روپيا خرچي قائد اعظم سڏيو وڃي ٿو. هن بنسبت مشهور هو ته سندس اڳين زال ان ڪري کيس ڇڏي ويئي جو هن کي سندس ڀيڻ سان ناجائز تعلقات بابت شڪ ويهي ويو هو. حاجي محمد هاشم گذر جو گهڻو وقت بمبئي ۾ نوڪري خاطر رهيو هو. ان جي زباني مون اها ڳالهه ٻڌي هئي جو منهنجو ساٿي ۽ دوست هو.

ڊاڪٽر اقبال بابت مون اڳي پنهنجي ڪتاب ”جديد سياست جا نورتن“ ۾ گهڻو ڪجهه لکي ڇڏيو آهي ته هن ترڪن خلاف انگريزن جي جنگ تي کين ڪاميابي تي مبارڪباد ڏني هئي. هڪ جناح سائمن ڪميشن جي بائيڪاٽ جي فائدي ۾ هو ته ڪيئن نه اقبال کي ڪتب آڻي مسلم ليگ کي انگريزن ٻن گروهن ۾ ورهائڻ لاءِ ڪم آندو هو.

پنجابي حڪمران طبقي جو هن وقت رول اهو آهي ته آمريڪن بلاڪ جي اشاري تي هڪ طرف ڀارت سان دشمني رکيو اچن ٻي طرف افغانستان جي اندروني معاملن کي ڪمزور ڪرڻ لاءِ پٺاڻن کان بغاوت ڪرائي رهيا آهن. جنهن ڪري هنن کي اربين روپيا ملن ٿا.

چين جا پاڪستان سان ڪهڙا تعلقات هئا جو اڄڪلهه هو يار غار تي ڪم ڪري رهيا آهن، ان جو ڪارڻ صاف اهو آهي ته چين اڄ ڪلهه پڻ پيل ملڪ جي حالت ۾ آمريڪا کان مدد وٺي روس جي خلاف سازش ۾ شريڪ ٿي رهيو آهي پاڪستان جا حاڪم ته اڳيئي آمريڪي بلاڪ جا زرخريد غلام ٿي ڪم ڪري رهيا آهن.

باب پنجون

مذهب کي نقصان پهچڻ جو شديد خطرو آهي

مذهب بنيادي طرح ماڻهن جي فطرت ۾ سمايل آهي، انهيءَ جو اصل مقصد اتحاد انساني، امن عالم ۽ ترقي بني آدم پي رهيا آهن پر ڪيترن ماڻهن پنهنجي جبلتن جي ڪمزورين ڪري ان جي اعليٰ ترين مقصدن جي عيوض ان کي غلط ڪمن لاءِ ڪتب پي آندو آهي.

مولانا ابوالڪلام آزاد سرمد شهيد جي زندگيءَ جي ديباچي ۾ لکيو آهي ته اڪثري سڀه سالار جي تلوار ۽ عالم جي فتويٰ گڏجي ڪم پي ڪيو آهي. نه صرف مسلمان تاريخ اهڙي سپاهه ڪارنامن سان ڀري پئي آهي پر هندو عيسائي، ٻڌ ڌرم جي تاريخ پڙهڻ سان به پتو پئجي سگهجي ٿو.

هندن و ڪرما جيت جي ڏينهن ۾ مذهب ۽ سياست کي گڏي ڪتب آندو. آخر تجربتي بعد ان کي ڇڏي ڏنو. ٻڌ وارن اشوڪا جي ابتدائي دور تجربتي بعد ان راهه کي ڇڏي پيا.

عيسائن پاپائيزم جي ماتحت ٻنهي کي گڏي ڪتب آندو ۽ ڪارنامن ڪري نيٺ انهن تنگ اچي مذهب کي سياست کان عليحدہ ڪرڻ پرائست مذهب جي رهبري قبولي يا رشين وانگر مرڳو مذهب کان بس ڪر ڇڏي.

پر دنيا ۾ رڳو مسلمان هئا جي مذهب کي گڏي هلائڻ جا طرفدار هئا، ڇاڪاڻ ته حاڪمن ۽ ملن جو عوام تي قبضو هو. انهيءَ دوکي هيٺ هو عوام کي تابع رکندا پيا آيا. نيٺ گهڻي تجربتي بعد ترڪن خلافت کي خير باد چئي ٻنهي کي جدا ڪري ڇڏيو. چوڻي آهي ته:

”جتي لويي هجن اتي ٺوڳي به رهندا.“

هاڻ پاڪستان ۾ مليٽري وارن ملڪ تي پنهنجو تسلط قائم رکڻ لاءِ مذهب جو نالو استعمال ڪرڻ شروع ڪيو آهي. ٽي وي تي اقبال جهڙي ماڻهوءَ کي مفڪر اسلام ڪرڻ، مذهب جي نالي ۾

پنجاب جي صوفين جي پيدا ڪيل محبت واري پيغام کي ڇڏي نفرت ڪرڻ ۾ گذاري، انگريزن جي خوشامد ڪرڻ، راوي تي لاهور جي رندين سان وڃي رنگ رليون ڪرڻ هن جو خاص پيشو هو. هنن جناح جهڙي ذليل ماڻهوءَ کي قائداعظم سڏي ان جي نالي ۾ ڌوڪي کي جائز قرار ڏين. نتيجو اهو نڪتو آهي ته ماڻهو روز بروز مذهب جي نالي کان تنگ ٿيندا وڃن.

هاڻ نظام اسلامي جي نالي نمازون پڙهائڻ، بئڪن ۾ رکيل پئسن جي وياج مان رقم کاتي زڪوات ورهائڻ، مسلمان ملڪن جي اتحاد جي نالي پرچار ڪري آمريڪن جو پوئلڳي ۾ افغانستان ۾ اسلام جي نالي خانہ جنگي پيدا ڪرائي لکين ماڻهن جي ملڪ ڇڏي دربدر ٿيڻ جو ڪارڻ بنجڻ هڪ طرف عراق ۽ ايران جي وچ ۾ جنگ ڪرائي خون خرابي جو ڪارڻ بنجڻ، اسرائيل ۽ فلسطين جي وچ ۾ جنگيون لڳرائڻ اهڙيون ڳالهائون آهن، جن ڪري هن سمجهن ٿا ته هو ماڻهن کي سدائين بيوقوف بنائي رکندا. پر ماڻهو مورڳو مذهب کي نفرت جو ڪارڻ سمجهي ته روز بروز مذهب مان تنگ ٿيندا ويندا دنيا ۽ اڳ ۾ دهریت مغربي تهذيب جي ڪري زور وٺندي وڃي پئي. چين ملڪ جو مذهب جو مرڪز هو هاڻ دهریت جو قائل ٿيندو وڃي ٿو.

روس ۾ زار شهنشاهي جا، جاگيرداري نظام تي ٻڌل هئي، ان کي مضبوط ڪرڻ لاءِ مذهب جي نالي پادرين ذريعي مضبوط بنائڻ جو راڳ اڇاريو ويو. آهسته ٿي ماڻهو مذهب جي غلط استعمال ڪري ڪڪ ٿيڻ لڳا آخر وقت راسپوٽين نالي هڪ پادري مذهب جي نالي هر سامراجي ڳالهه جي جواز لاءِ دليل پيش ڪري پنهنجو ظلم ۽ تشدد قائم رکيو. نتيجو اهو نڪتو ته ماڻهو مذهب کان تنگ ٿي ڪليو دهریت جي طرف راغب ٿيڻ لڳا. نيٺ ڪميوزيم نظام جي بچاءُ لاءِ دهریت جي نظريي کي ڪتب آڻڻ لڳا.

هاڻ اتي دهریت جي فلسفي جو ماڻهن تي تسلط ٿي ويو آهي. هزارين ورهين کان مذهب جي نالي ۾ ماڻهن کي حيات بعد المات جي تعليم محبت ۽ ميلاپ جي سکيا، ختم ٿيندي وڃي پئي، نه رڳو

ايٽروپر ڪروڙها روپيا لٽريچر جي ڇپائي تي خرچ ڪري دهریت جو پرچار ڪيو وڃي ٿو.

دنيا جي مشهور معروف مورخ آئولڊ ٽوينبي جو چوڻ آهي ته اٽڪل اڍائي هزار ورهيه اڳ يونان کان دهریت جي فلسفي جي آڌار تي جديد مغربي تهذيب وجود ۾ آئي، يونان کان اٽلي (روم) ۾ آئي اتان فرانس، جرمني، انگلينڊ ۾ زور ورتائين هاڻ آمريڪا ۾ ختم ٿيڻ واري هئي، پر روس انهيءَ دهریت واري تهذيب کي نشاط ثانيه (نئون دور) بخشيو آهي. جيئن ته اها هڪ طرف ڳالهه تي برپا ٿيل هئي. ان ڪري زياده وقت جٽاءُ ڪري نه سگهندي ”مشرق ۽ هندستان ۾ روحاني بنيادن تي تعمير ٿيل تهذيب هڪ طرفو ڌيان ڏيڻ ڪري دنياوي ترقي ۾ پنهنجي مغربي ملڪن جي غلامي هيٺ اچي ويئي هئي. هاڻ ان کان آزاد ٿيڻ بعد ڀارت مان نئين تهذيب جا دهریت ۽ روحانيت جي ميلاپ تي مشتمل هوندي سا وجود ۾ اچڻ واري آهي.

ان ڪري هر اها ڳالهه جا مذهب يا دنياوي ترقي بنا ٿي تعمير ڪئي ويئي هوندي. سان مشرق ۽ مغرب جي نظرين جي ملاوت تي مشتمل هوندي. تنهن ڪري اقبال ۽ جناح جي برپا ڪيل سرمائيدار سامراجي طاقتن ايجنٽ ملڪن جي هر تحريڪ ختم ٿيڻ واري آهي.

جيئن ته پاڪستان انهيءَ سامراجي نظريي تي برپا ڪيل تهذيب جي شاخ آهي، اها ختم ٿيڻ واري آهي دنيا جي ڪابه طاقت ان کي بچائي نه سگهندي.

